


Дарагія сябры “Нашага слова”! 


Сёння мы паведамляем вам вынікі падпісной кампаніі 
на першы квартал 2004 года. Нажаль, мы мусім ізноў 
паведаміць, што падпіска зменшылася на 72 асобнікі. 
Нягледзячы на тое, што падпіска па Берасцейскай і 
Магілёскай абласцях вырасла, а ў Гомельскай вобласці і 
Менску засталася, практычна, без зменаў, падзенне падпіскі 
па Горадні, Полацку і Гомелі адбілася на агульным стане 
спраў. Рэдакцыя шчыра, дзякуе нашым сябрам, якія 
падтрымалі “Наша слова”, і выказвае спадзяванні, што 


гэтае зніжэнне было часовым. 


Кастрычнік Студзень 
Берасцейская вобласць: 
Баранавічы р.в “18 16 
Бяроза р.в. 7 (е 
Белаазёрск р.в 2 
Берасце гор. 19 
Ганцавічы р.в. - 
Драгічын р'в. 
Жабінка р.в. 
Іванава р.в. 
Івацэвічы р.в 
Камянец р.в. 
Кобрын гор. 
Лунінец гор. 
Ляхавічы р.в. 
Маларыта р'в. 
Пінск гор. 1 
Пружаны рв. 
Столін р.в. 

Усяго: 84 

Віцебская вобласць: 
Бешанковічы р.в. І 
Браслаў р.в. 
Віцебск гор. 
Віцебск РВПС 
Верхнедзвінск р.В. 
Глыбокае р.в. 
Гарадок р.в. 
Докшыцы р.в. 
Дуброўня р.в. 
Ліёзна р.в. 
Лепель р.в. 

Міёры р.в. 
Новаполацк гор. З 
Ворша гор. 
Полацк гор. 
Паставы р.в. 
Расоны р.в. 

Сянно р.в. 
Талочын р.в. 
Ушачы р'в. 
Чашнікі р.в. 
Шаркоўшчына р.в. 
Шуміліна р.в. 
Усяго: “4 

Менская вобласць: 
Беразіно р.в. 
Барысаў гор. 
Вілейка гор. 
Валожын гор. 
Дзяржынск р.в. 


ома ачы 

Жодзіна гор. 

Клецк р.в. - 
Крупкі р.в. ] 
Капыль р.в. І І 
Лагойск р.в. 4 - 
Любань р'в. 5 4 
Менск гор. 273 274 
Менск РВПС 8... ІІ 
Маладэчна гор. 17. 13 
Мядзель р.В. 2 3 
Пухавічы РВПС 9 7 
Нясвіж р.в. 2 1 
Смалявічы р.В. 1 - 
Слуцк гор. 8 10 
Салігорск гор. 4 4 
Ст. Дарогі р.в. ] І] 
Стоўбцы р.в. І; 8 
Узда р.в. 2 І 
Чэрвень р.в. 6 5 
Усяго: з8і 359 


Кастрычнік Студзень 


Гомельская вобласць: 
Буда-Кашалёва 2 
Брагін р.в. 1 
Ветка р.в. 1 
Гомель гор. 52 
Гомель РВПС З 
Добруш р.в. 1 
Ельск р.В. 2 
Жыткавічы р.в. 27 
Жлобін гор. 5 
Калінкавічы гор. 2 
Карма р.в. 
Лельчыцы р.В. 
Лоеў р.в. 

Мазыр гор. 
Акцябарскі р.в. 
Нароўля р.в. 
Петрыкаў р'в. 
Рэчыца гор. 
Рагачоў гор. 
Светлагорск гор. 
Хойнікі р.в. 
Чачэрск р.в. 
Усяго: 

Гарадзенская вобласць: 
Бераставіца 2 8 
Ваўкавыск гор. 9 12 
Воранава р.в. 2 3 
Горадня гор. 102 36 
Горадня РВПС 320 12 


Дзятлава р.в. б 5 
Зэльва р.в. 4 3 
Іўе р.в. І 4 
Карэлічы р.в. З 4 
Масты р.в. 0... 13 
Наваградак гор. 7 9 
Астравец р.в. 1 4 
Ашмяны р.В. 3 7 
Смаргонь гор. 7 13 
Слонім гор. 5 9 
Свіслач р.в. 5 9 
Шчучын р.в. І 5 
Ліда 14... 16 
Усяго: 214 172 


Магілёўская вобласць: 
Бабруйск гор. 10. 11] 
Бабруйск РВПС - - 
Бялынічы р.В - 
Быхаў р.в. 1 
Глуск р.в. 1 
Горкі гор. б 
Дрыбін р.в 1 
Кіраўск р.в. 1 
1 
І 
2 
2 

Клічаў р.в. 
Краснаполле р.в. 
Крычаў р.в. 
Клімавічы р.в. 
Касцюковічы рв. 2 
Круглае р.в. 2 
2 
8 

Мсціслаў рв. 
Магілёў гор. ] 
Магілёў РВПС 2 
Асіповічы гор. 5 
Слаўгарад р.в. І 
Хоцімск р:.в. 2 
Чэрыкаў р.в. 3 
Чавусы р.в. 1 
Шклоў р'в. 2 3 
Усяго: бб 79 
Усяго па краіне: 1006 934 

Не пакідайце ж мовы нашай беларускай, каб не ўмёрлі! 





ФРАНЦІШАК БАГУШЭВІЧ 






Адзначаны 75 гадоў з дня заснавання 
эміі навук Беларусі 


Нацыянальнай акад 





9 студзеня ў Менску 
прайшлі ўрачыстыя мера- 
прыемствы, прысвечаныя 
75-годдзю Нацыянальнай 
акадэміі навук Беларусі 
(НАНБ). 

З гэтай нагоды ў 
НАНБ прыбылі замежныя 
вучоныя -- дэлегацыі На- 

ыянальнай акадэміі навук 


Украіны на чале з прэзі- 
дэнтам, акадэмікам Бары- 
сам Патонам і Расійскай 
акадэміі навук (РАН) на 
чале з віцэ-прэзідэнтам, 
акадэмікам Аляксандрам 
Некіпелавым, а таксама 
прэзідэнт Аўстрыйскай ака- 
дэміі навук Герберт Манг, 


акадэміі навук Эміль Наль- 
борчык, прэзідэнт Літоў- 
скай акадэміі навук, ака- 
дэмік Зянонас Рудзікас, член 
прэзідыюму Латвійскай 
акадэміі навук, дэпутат 
Сейма Латвіі Юрыс Янсанс, 
дэлегацыя Сібірскага аддзя- 
лення РАН на чале з пер- 
шым намеснікам старшыні, 
акадэмікам Вячаславам Ма- 
лодзіным. 

Правобразам НАНБ 
стаў Інстытут беларускай 
культуры, створаны на па- 
чатку 20-х гадоў мінулага 
стагоддзя. 13 кастрычніка 
1928 года была прынята 
пастанова Цэнтральнага 
выканаўчага камітэта і Са- 
вета народных камісараў 
БССР “Аб рэарганізацыі 
Інстытута беларускай ку- 
льтуры ў Беларускую Ака- 
дэмію навук”. 26 снежня 
1928 года Саўнаркам БССР 
зацвердзіў прэзідыюм Бе- 
ларускай Акадэміі навук, яе 
статут і правадзейных чле- 


Беларускай акадэміі навук 
адбылося ў Менску І сту- 
дзеня 1929 года, у дзесятую 
гадавіну ўтварэння БССР і 
Камуністычнай партыі Бе- 
ларусі. 
Нацыянальная ака- 
дэмія навук Беларусі сёння 
-- гэта 7 аддзяленняў навук 
і каля 150 юрыдычных асоб. 
Агульная колькасць працаў- 
нікоў складае 16,4 тыс. ча- 
лавек (у тым Чіку ў на- 
вуковых установах -- 11;.І 
тыс. чал.) З іх -- 589 док- 
тараў і 2 тыс. 171 кандыдат 
навук. Акадэмія навук на- 
лічвае 94 акадэмікі, 101 
член-карэспандэнт, а ў ас- 
пірантуры НАНБ навуча- 
ецца 923 чалавекі (686 -- 
вочна і 237 -- завочна). У 
парадку суіскальніцтва над 
кандыдацкімі дысертацы- 
ямі працуюць каля 480 су- 
працоўнікаў НАНБ і спе- 
цыялістаў народнай гаспа- 
даркі Беларусі. 

Генадзь ШАРЫПКІН, 


Ц віцэ-прэзідэнт Польскай наў. Урачыстае адкрыццё 
За ААА БелаПАН, 








Ордэн Францішка 
Скарыны П'еру Кардэну 


Вядомы французскі мадэльер, пасол добрай волі 
ЮНЕСКА П'ер Кардэн узнагароджаны вышэйшай 
узнагародай Рэспублікі Беларусь -- Ордэнам Францішка 
Скарыны. Цырымонія ўзнагароджання адбылася вечарам 
7 студзеня ў Менску. 





“в. Чурылава Уз 


100 гадоў з дня нараджэння 
Алеся Якімовіча 


17 сту- 
дзеня спаўняец- .. 
ца 100 гадоў з. 
дня народзінаў 
аднаго з пачы- 
нальнікаў бела- 
рускай дзіцячай 
літаратуры, за- 
служанага дзея- 
ча культуры 
БССР Алеся 
Якімовіча. 

Нарадзі- 
ўся пісьменнік у 


дзенскага раё- 
на. З 1924 года й 
рэдагаваў бела- й 
рускія дзіцячыя 
часопісы. Пісаў 
пераважна для 
дзяцей. Пісаў 
вершы, апавя- Ў ВЫЯ 


данні аповесці. Апрацаваў і 


падрыхтаваў да друку леп- 
шыя зборнікі беларускіх 
народных казак “Каток за- 
латы лабок”, “З рога ўсяго 
многа", “Андрэй за ўсіх 
мудрэй”, якімі зачытваліся 
ўсе дзеці пасляваеннай Бе- 
ларусі. 

У тэтралогіі “Адкуль 
ліха на свеце”, “Канец сер- 
вітуту”, “Кастусь Каліноў- 
скі”, “Цяжкі год” упершы- 





ню стварыў цэльны літара- 
турны вобраз Кастуся Калі- 
ноўскага, які надоўга стаў 
своеасаблівым стэрэатыпам 
для гісторыкаў і пісьмен- 
нікаў. Аўтар кніжак для чы- 
тання, крытычных артыку- 
лаў па дзіцячай літаратуры. 
Перакладаў на беларускую 
мову творы замежных аўта- 
раў. Яго імем названая Зень- 
кавіцкая школа ў Уздзен- 
скім раёне. 







Да 135-ай гадавіны з дня народзінаў Ядвігіна Ш. 

Зацемкі Ўладзіміра Содаля пра Ядвігіна Ш. 
Ядвігін Ш. 


Неяк раз Ядвігін Ша 

Вяртаўся задуманны з кірмаша. 
Успамінаў, як каханне першае сустрэў: 
Да дзяўчыны Ядвігі прыкіпеў: 
«Ядвіга, ціха! Ша! 

Навекі вечныя ты мая! 

І я навекі вечны твой: 

Ніколі не расстануся з табой! 

Быў Антось Лявіцкі я, 

А зараз я - Ядвігін Ша. 

А гэта кніжачка мая - 

“Бярозка”, “Лісты з дарогі”, Васількі" 
“Пазыка”, “Вучоны бык”, 
“Рабы”. 

Пачытай яе і ты! 
Пачуеш голас наш з далёкай нематы. 
У Марцінкевічай Люцінцы тое было.. 
Было, было, ды даўно сплыло... 

А ці сплыло? 

Ці ўсё травою парасло? 


? 
, 


“Падласенкі”, 


“Бывае, находзяць думкі - іншы 
раз'вясёлыя, то і зноў сумныя, але такія 
дарагія, такія патайння, што баішся, каб хто 
не падслухаў, не падгледзеў, не здагадаўся 
іх, бо іх ведаць ніхто не павінен - ніхто!” (3 
люцінкаўскіх успамінаў Ядвігіна Ш.) 


- Ядвіга, ціха! ІЦа! 

Гэта ўсё я ія. 

Усюды я, Ядвіга ты мая. 

Ядвізін я. 

На векі вечныя Я твой: 

Ядвігін Ша - псеўдонім будзе мой! 


Цікавы псеўданім сабе абраў Антось 
Лявіцкі. І загадкавы! Ніхто з ягоных 
сучаснікаў: ні Зоська Верас, ні Канстанцыя 
Буйло, ні Паўлінка Мядзёлка, ніхто іншы 
не пацівавіліся ў сваю пару гісторыяй 
гэтага псеўданіма Антося Лявіцкага. Калі 
мы, маладзейшыя пыталіся ў іх пра гэта, яны 
адно рукамі разводзілі. Праўда, хтось з іх 
казаў, нібыта гісторыя згаданага псеўда- 
німа мае выток з яшчэ падлеткавага 
заляцання Антося Лявіцкага да якойсь, 
больш сталай за яго дзяўчыны, якую звалі 
Ядвіга. На гонар захаплення гэтай дзяў- 
чынай ён і назваўся Ядвігіным. Ну, то хай 
гэтак і будзе, як кажуць. Як казалі! 


Першыя два радкі належаць майму 
унуку Сяржуку. Гэтыя радкі праўдзіва і 
сталіся штуршком да разгортвання сю- 
жэту. 


Раны 


Ядвігін Ш. любіў свой фальварак, дбаў пра ягонае хараство і гармонію. Неяк казаў 
аднаму свайму знаёмаму: “Мне зайздросцяць нават вялікія паны!” 

Пераважную бальшыню сваім твораў Ядвігін Ш. вынасіў у сваёй любай 
Карпілаўцы. У Карпілаўцы напісаліся і ягоныя “Раны”. 


Раны 


Памяці С. Палуяна 


Бываюць раны боль- 
шыя і меншыя. Меншыя - 
гояцца, і па іх знаку няма. 
Большыя -- гояцца, але па іх 
астаюцца рубцы. 

Гэтак на целе. 

Бываюць раны боль- 
шыя і меншыя. Меншыя - 
гояцца: па іх астаюцца руб- 
цы. Большыя - заўсёды кры- 
вавяцца. 

Гэтак на сэрцы. 

Бываюць раны боль- 
шыя і меншыя. Меншыя - 
заўсёды крывавяцца. Боль- 
шыя - залечвае толькі... 
смерць 

Гэтак на душы.” 


к 


Ад сябе дадамо: бы- 
ваюць раны і на зямлі. Зараз 
сядзіба Ядвігіна Ш. уся ў 
ранах. Гэтыя раны і на рэш- 
тках старога саду і на ся- 








Той самы Карпілаўскі пагорак, які ў 1916 годзе замаляваў 
Уладзіслаў Галубок. На пярэднім плане рэшткі загарадкі 
летняга цялятніка. Фота Ул. Содаля. 


Карпілаўская рачулка на сядзібе Ядвігіна Ш. 





Карпілаўская крынічка з накінутым на яе цэментовым кругам у трыццатыя гады 
байцамі пагранічнікамі, якія базаваліся на пісьменнікавай сядзібе. 


дзібнай крынічцы. 
Знявеча-ная нават векавая 
гара. Параніў хтось і 
векавога Дуба-Дзядулю: 
выпаліў увесь яго камель, 
зрабіў з дуба печ, хоць 
вугаль у яго шуфляй 
закітай. Ну а што мы? Якія 
мы? 


















На Беларусі мінуў 
год парадку на зямлі. За 
гэты год парадку на сядзібе 
Ядвігіна Ш. стала яшчэ 
больш беспарадку, чым бы- 
ло. 






Крынічка 
Крынічка-крынічка, чыстая вадзічка, 
Як жыла, што рабіла? 

Я плачу, я плачу: 

Дабрыні сярод людзей мала бачу. 
Пісьменнікаву сядзібу 

Смеццем завалілі, 

Дубы мае папалілі. 

Цэментовы круг на мяне ўзвалілі... 
От чаму я і плачу, што дабрыні ад людзей мала бачу... 
Сержык Чылікін-Садальскі, 16.12.03 г. 












Карпілаўскі дыназаўр. 
Жыраф. 
Фота Ул. Содаля. 


Алесь Чэчат, выкладчык педкаледжа з сваімі выхаванцамі ля славутага, выпаленага 
зламыснікамі, Дуба-Дзядулі. 

Да 135-ай гадавіны з дня народзінаў Ядвігіна Ш. 







Зацемкі Ўладзіміра Содаля пра Ядвігіна Ш. 


АЎТОГРАФЫ Ў КНІЗЕ 
ЯДВІГІНА Ш. 


З. 1976 года творы 
Ядвігіна Ш. не перавыда- 
валіся, і новаму пакаленню 
беларусаў гэтае імя малавя- 
домае. Невыпадкова ж му- 
сіць, дыктар Беларускага 
таэлебачання неяк раз ляп- 
нуў: “Наступная наша пе- 
радача пра Ядвігіна Трэ- 
цяга”. Друкарская машын- 
ка кепска адбіла на паперы 
літару Ш., яе ніжнюю ры- 
сачку... Ад літары “Ш” 
засталося толькі тры вер- 
тыкалькі: ПІ. То дыктар, 
нядоўга думаючы, і ляпнуў 
пра Ядвігіна Трэцяга. Пра 
слабую дасведчанасць на 
Беларусі імя Ядвігіна Ш. 
гаворыць і такі выпадак. На 
экзамене па беларускай лі- 
таратуры ў Берасцейскім 
педінстытуце, выкладчык 
пытаецца ў студэнткі- за- 
вочніцы, якіх яна ведае лі- 
таратараў нашаніўскае па- 
ры. Ёй хтось шапнуў: “Ядві- 


гін Ш.” Але яна не пачула і 
пальнула: “Ядвіга Ш” 

Выкладчык не стры- 
маўся: 

- Дуня ты Марцінке- 
віч! - праіранізаваў ён 

І ўсё ж за савецкім 
часам, асабліва ў васьмі- 
дзесятых гадах, Ядвігіна Ш. 
імкнуліся папулізаваць. На- 
ват на радыё і тэлебачанні. 
Сам не адзін раз рыхтаваў 
такія перадачы, захвочваў 
да іх нашых майстроў сло- 
ва, такіх, як дыктара бела- 
рускага радыё іллю Курга- 
на. Пісьменнік Сяргей Гра- 
хоўскі любіў дэкламаваць 
абразкі Ядвігіна Ш. 

Асабліва дасціпна ён 
дэкламаваў гумарэску “З 
маленькім білецікам”. Адна- 
го разу падчас запісу пра- 
грамы пра Ядвігіна Ш. ён 
пакінуў у маім томіку тво- 
раў Ядвігіна Ш. такі запіс: 

“Дарагі Уладзімір Іл- 


ліч! Дай Бог. Каб ўсё жыццё 
ў Вас быў толькі Вялікі білет 
у шчаслівы лёс і ў светлае 
будучае. 

Сяргей Грахоўскі. 

28. 1-1997 г.” 


Ёсць у тым томіку і 
аўтограф Іллі Кургана. Ён 
яго накрэсліў пад філасоф- 
скім абразком “Раны”. 

“На памяць аб сумес- 
най працы. Дзякуй. 

Ілля Курган. 

22.01.1997 г.” 


Станоўча адгукну- 
ўся пра творчасць Ядвігіна 
Ш. і рэжысёр-пастаноўшык 
Вячаслаў Акімушкін. 

“Рады быў сустрэчы 
з выдатным пісьменнікам. 
Старэйшы брат”. Рэжысёр 
Вячаслаў Акімушкін, рускі, 
з Расіі, свой аўтограф па- 
ставіў пад філасофскім аб- 
разком “Чалавек”. 


ХТО ЧЫМ МОЖА - ХАЙ ДАПАМОЖА! 


Тады, калі пісаў Ядыігін Ш., а было гэта на пачатку дваццатага стагоддзя, яшчэ 
толькі шукаліся нормы беларускай літаратурнай мовы, шукаліся інтэнсіўна і вынікова. 
Лявіцкі ведаў беларускую мову, угадваў яе нормы. Пэўна таму Ядвігіна Ш. і сёння 
чытаюць лёгка, з смакаваннем і сучасна: 


“ХТО ЧЫМ МОЖА - ХАЙ ДАПАМОЖА! 


Як бы доўга ні вісеў 


звон, - маўчыць ён толькі да 
часу: ускалыхніце яго еэр- 
цам, ударие, а скрытая ў ім 
моц адзавецца і пакоціцца 
ўдаль... 

Так бывае і З народам. 
Сілай можна яго прыглу- 


шыць; праз доўгі час будзе ён 
цярпець, маўчаць, але ада- 
браць, зніштожыць адкры- 
тую ў ім моц ніхто і нішто 
не здалее. Ускалыхніце яго 
сэрцам, ударце, а патайная, 
дзіўная моц адзавецца і рэ- 
хам пакоціцца ўдаль... 


Так і з намі - белару- 
самі. Цярпелі мы мнага, 
маўчалі доўга, але ўскалых- 
нулася сэрца, ударыла ў 
душу народа, а скрытая ў ім 
моц адазвалася, загрымела і: 
пакацілася рэха з канца ў 
канец роднага краю...” 





Музея Ядвігіна Ш. па- 
куль у Беларусі няма. Ёсць 


- 


толькі невялікія пісьменнікавы 
куточкі ў некаторых школах 
Лагойшчыны. Гэта турбуе зна- 
нага мастака і пісьменніка 
Сяргея Давідовіча. 

Неяк аднаго разу ён ус- (ў рр Яе хакць, пашо'лаа ўко ре 


С , Мі варта сёння ўсраМінаць пам пана, 
лых разважаў: Ў; .. 7 3. 


, , ён зарупыць мінула час далёкі? 
- Амомненасваім леці- 


ж 


- “- Пайн ж -- рабаўкікі і крывесмоўі, 


ЧАЛАВЕК 


І прыйшоў чалавек да Бога свайго і 


кажа: 
«Божа! “Ганы. ляне Бяду, Слязуі 
Хваробу, ас: “і "Цчасце і Здароўе. 
Бог і Б 


- Добра, чалавеча, будзе тай, як ты 
жадаеш. 

І стаў жыць чалавек без Бяды, без 
Слязы, без Хваробы, а - вольны, шчаслівы і 
здаровы. Ажно прыходзе Смерць і кажа: 

- Чалавеча, паміраць пара. 

Чалавек, калі жыў з Бядой, Слязой і 
Хваробай, не раз сам жадаў і рад быў са 
Смерці, але цяпер жаль яму стала жыцця. 

І пайшоў чалавек да Бога свайго і 
кажа: 


- Нашто ты, Божа, хочаш адбіраць 
у мяне тое, што сам дараваў? Забяры ад 
мяне Смерць. 

Бог і кажа: 

- Добра, чалавеча, будзе так, як ты 
жадаеш. 

Палі вякі, ляцеў час. 

Т прыходзе чалавек да Бога свайго і 
кажа: 

- Божа, усё я зведаў, усяго зазнаў, 
адна толькі рэч нязнаная мне асталася. 

Бог і кажа: 

- Чаго ж ты, чалавеча, хочаш? 

- Смерці, - адказвае чалавек. 

Т Бог даў чалавеку Смерць. 


шчы стварыць хоць невялічкую 
экспазіцыю Ядвігіна Ш.? 

Мне гэтая Сяргеева дум- 
ка падалася высакароднай. А 
чаму і не! Сяргей мае лепішча 
поблізу колішняй сядзібы Яд- 
вігіна Ш. Тут жа ён нарадзіўся 
і гадаваўся, напісаў паэму 
“Пан Лявіцкі” пра Ядвігіна Ш. 
Як можа, клапоціцца пра пісь- 
меннікаву сядзібу. Гэта ён 
усталяваў на сядзібе Лявіцкага 
ізнак - абяраг, які ўжо часткова 
зглумілі. Паклапаціўся і пра 
выпаленыя дубы Лявіцкага. 
Зрабіў і колькі сядзібных зама- 
лёвак. Намаляваў Сяргей Даві- 
довіч і партрэт Ядвігіна Ш. 


Яны х, як скула ў горде, ЯК кароста, - 


Вось так намудрагеліста і проста " 
Вучылі нас. -- Смуроднь і памыйны 
Езогух час той дарэвалюцыйны, 
А ўжо падля семнаццатага года 
Адразў” крылы вёраслі ў нерода.. - 
Б» влзёй тузгаць "ісціну" за грудзі, 
Ба Ўсе часы нылі рад, сфзцам. ХЮДві 

: Ябрторуыа ла нэс, Таму пешану 
і хазваю карпілаўскамуў гаку. 


. ў Х 
““ДВаМЦАТЫ рек ухо быў“на параза", 
ў пун Гаа 
А ён -- 8Х, ўс Бутрым, у астрозе 
1 К а 
Юнак, якога клікала / ём... х 
а н ан Жа 4 . 
Юнак з трагічным Г цікёзам Ёўсры. 4; 
а. М Я 
. Аятсн Лявіцкі Э беларускай вёс! бае з 





Падаўся У свет чужа, няблізкі Боскі. 


Ёсць у маім асобніку твораў Ядвігіна 


Ш. і аўтограф не раз згаданага тут паэта і у 
ай Гдаёе 
мастака, колішняга дэпутата Вярхоўнай Рады аа Э 
Беларусі, земляка Ядвігіна Ш., Сяргея й М а 35 - гд йа 
Давідовіча. Пад абразком “Шчаслівая” ён ё / сш, 
а: сб4 
21.ХІІ. 1998 года прароча занатаваў: ддз і Й У”. 


“Усім нам жадаю адзначыць 135- годдзе 


Адзін ягоны твор - пра сустрэ- 
чу Янкі Купалы з Лявіцкім ў 
Карпілаўцы... 

Так што думка пра му- 
зей Ядвігіна Ш. у Карцілаўцы 
ў Сяргея Давідовіча наспела 
даўно. Колісь, яшчэ дэпутатам, ён прывозіў 





Аўтарскі адкуш паэмы “Пан Лявіцкі” 
Сяргея Давідовіча 


Ядвігіна Ш. у свядомай, вольнай Беларусі! 
21.ХИ.98. Лагойск. С. Давідовіч”. 


Незадоўга перад юбілеем Ядвігіна Ш. 
Я нагадаў Сяргею пра гэты запіс. Адказаў з 


гумарам і шкадаваннем: 


Сяргееў аўтограф - пажаванне з нагоды 


- Нажаль, не ўсё ўдалося! 


Тут жа і аў- 


тографы вучняўі 
першай Лагойскай 
школы. Адарка 


Шут пад абразком 
“Жывы нябожчык” 
Ядвігіна Ш. Пла- 
катна накрэсліла: 


“Жыве ня- 
божчык, жыве Бе- ў 
ларусь!” 


З гэтых аў-з 
тографаў вынікае: 
думкі і парыванн 
Ядвігіна Ш. блізкая ! 
ягоным чытачам, і! 
яны прагнуць ба-! 
чыць сваю краіну: 
такой, якой марыў: 
яе бачыць і Ядвігін 
Ш. - гарманічнай,: 
роднай, сугучнай 
ідэям дзядоў і пра- 
дзедаў. 








Сяргей Давідовіч на сядзібе Ядвігіна Ш. 


у Карпілаўку заразшняга міністра друку 
Русакевіча. І яму руплівец паказаў Кар- 
пілаўку Ядвігіна Ш., хацеў зацікавіць 
пісьменнікавай асобай і ягонай сядзібай... 





Сяргей Давідовіч з знойдзеным на 
хатнішчы падсвечнікам. 


Сам Сяргей дужа любіць гэты карпі- 
лаўскі кут. Досыць часта там вандруе. 
Аднаго разу на хатнішчы Лявіцкага знай- 
шоў падсвечнік: калупнуў палкай - і той 
выскачыў з зямлі. 

З гэтай нагоды я прапанаваў Сяргею 
зрабіць раскопы на тым хатнішчы. Аднак 
Сяргей не пагадзіўся: 

- Зрабіць раскопы, - сказаў ён, - гэта 
амаль тое самае, што зазірнуць у магілу 
нябожчыка. Няхай ўсё будзе так, як ёсць, - 
дадаў ён. 

Хоць я і не пагадзіўся з Сяргеем, але 
настойваць не стаў. І ўсё ж думка пра 
раскопы на колішнім хатнішчы Лявіцкіх не 
пакідае мяне і зараз. Штось пад задзірва- 
нелым друзам знайшлося б з таго, што б 
распявяло нам пра побыт Лявіцкіх. Гэта 
якраз было б Тое, што патрэбна для музея. 
Што б яшчэ магло б стаць украсай і зместам 
таго музея? 

І. Замалёўка дома Ядвігіна Ш. Па- 
водле ўспамінаў Надзеі Гаеўскай і Вяча- 
слава Несцяровіча з Малых Янушкавічаў. 

2. Замалёўка альтанкі (паводле 
эскізаў В. Несцяровіча). 

3. Замалёўка крынічкі з усімі яе 
наваколлем - валунамі, дубамі і выспачкай. 

4. Замалёўка карпілаўскіх лістоў- 
нікаў. 

(Заканчэнне на ст. 4.) 

Да 135-ай гадавіны з дня народзінаў Ядвігіна Ш. 
е.» 


“Зацемкі Уладзіміра Содаля пра Ядвігіна Ш. 


МО б 


(Заканчэнне. Пачат. на ст. 2-3) 








5. Схема - абрыс Карпілаўкі з ўсімі 
яе ваколіцамі, з мікратапанічнымі і геагра- 
фічнымі назовамі, дарогамі. А гэта: Сама 
Карпілаўка, Зелёная Лучка, Айчызна, 
Рубеж, Рубяжок, Буды, Вялікае Поле, 
Пастаўнік, Здарэнне, Жукаўка, ІШапялі, 
Дворышча, Селішча, Акопы, Харужанцы, 
Малыя Бяседы. 

Шматлікія фотаздымкі колішніх 
суседзяў Ядвігіна ІЦ. Дый ці мала чаго 
яшчэ! Усё б знайшлося б. Галоўнае - пачаць! 

Усё гэта можна было б здзейсніць, 
калі б нехта падтрымаў, калі б Сяргей 
адчуў, што гэта некаму яшчэ патрэбна. А 


паву ж 


ВАСЦІЬКІ, 


(чай 





пакуль... Ха 7, Прыжыццёвыя выданні кніг Ядвігіна Ш. 
А пакуль колішнюю пісьменнікаву Фота Анатоля Каляды 
сядзібу завальваюць смеццем, разбіваюць 


Рагалік - выява гербу “Біберштэйн" 
трактарамі ды машынамі... 


роду Лявіцкіх. Фота Анатоля Каляды 








Гаспадыня Карпілаўкі - жонка Ядвігіна 
Ш. Люцыя, на долю якой выпала нямала 


Памяткі па Ядвігіну Ш. 


Ушанаванне імя Ядвігіна Ш. па- 
чалося з 1937 года. 

У гэтым годзе клопатам рэдакцыі 
заходнебеларускага часопіса “Шлях мо- 
ладзі” на магіле Ядвігіна Ш. на Росах, што 
ў Вільні ўсталяваны надмагільны помнік. 


Ушанавана імя Ядвігіна Ш. І ў 
Радашковічах вялізным валуном з мета- 
лёвай дошкай. На ёй распавядаецца, што 
пэўны час Ядвігін Ш. жыў у Радашковічах, 
працаваў памочнікам правізара ў аптэцы. 

Гэтай жа парою ў 1978 годзе імя 


выпрабаванняў. Фота Анатоля Каляды 


Ядвігіна Ш. адліта на памятным знаку 
паблізу вёскі Мясота, на так званым помні- 
ку Віленскаму тракту. У канцы васьмідзе- 
сятых гадоў было ўшанавана імя Ядвігіна 
Ш. і ў Менску. На колішнім будынку 
дзяржаўнай гімназіі ўсталявана памятная 
дошка, якая сведчыць, што разам з іншымі 
гімназістамі скончыў 3-х гадовую гімназію ; 
і Ядвігін Ш.- Антось Лявіцкі. Ёсць у Мемарыяльная дошка з імёнамі выдатных: 
Менску па Ядвігіну Ш. і яшчэ адна памятка. людзей, якія ў свой час скончылі менскую 
Праўда, пра яе мала хто ведае. Гэтая гімназію. Фота Анатоля Каляды 
памятка - абсады з ліпаў 
на праспекце Францішка 
Скарыны. ІЦмат якія з іх 
з сядзібы Ядвігіна Ш., з 
Карпілаўкі. 

Нарэшце, у 1996 
годзе з клопатам земляка 
Ядвігіна Ш. Сяргея Даві- 
довіча, паэта і мастака, 
быў ўсталяваны мема- 
рыяльны знак і на пісь- 
меннікавай сядзібе. 

Наша  грамад- 
ства, як бачым, спакваля, 
не вельмі спяшаючыся, 
ушаноўвала імя аднаго з 
тых, хто набліжаў ідэю 
незалежнасці Беларусі, 





Карпілаўскі Дуб-Дзядуля - уцеха Ядвігіна 
ІШ. (чытай апавяданне "Дуб-Дзядуля"). 
Фота Анатоля Каляды “ 





Сядзібны знак, усталяваны ў Карпілаўцы 
рупнасцю Сяргея Давідовіча 





ВЫДАТНЫЯ. АЗЕЯЧЫ СКУЛЬТЎРЬЫ 
ЯКУБ. КОААС. 71:71; яр уже 
. пр ёр, 
Сана, 
ўну, 
Баб аўек 
зн? 


КАНСТАНЦІН ПАЎСТОЎСЕЎ ыр 
БРАНІСААЎ. ТАРАЦКЕВІЧ.”“- цывадёкк 
НАКСІ ГАРЭЦКІ : зЗ 


“А, 
а. СЭНС 


М СУДРАБКАЛЯ. “па 
СЗАСТАЎСЯ Ў ІХ ПАНЯЦІ І ТВОРАХ 
ССЗРЦАХ НАРОДНЫХ. 
ЗНАК УСТАНОЎЛЕНЫ ў 1979; 





Эмілія і Маргарыта Стральчэні каля 

магілы Ядвігіна Ш. Могілкі Росы, снежань 
“2000, г. Вільня 

прагнуў краю асветы, культуры, як мог 
памнажаў наш духоўны скарб. Пакуль 
гэтае ўшанаванне ідзе з ініцыятывы асоб- 
ных людзей і грамадскіх арганізацый. 
Дзяржава свайго слова яшчэ не сказала. 





Замалёўка дома Ядвігіна Ш. Паводле 
ўспамінаў Надзеі Гаеўскай і Вячаслава 
Несцяровіча з Малых Янушкавічаў 


Помнік дзеячам літаратуры і мастацтва пры старым віленскім тракце, 
каля в. Мясоты, на якім значыцца і імя Ядвігіна Ш. 

Цадведзены вынікі алімпіяды па 
беларускай мове 





Да ліпеня ў Івацэ- 
віцкім раёне плануецца ад- 
навіць сядзібу Тадэвуша 
Касцюшкі, палітычнага і 
грамадскага дзеяча Рэчы 
Паспалітай, нацыянальнага 
героя ЗША, ганаровага гра- 
мадзяніна Францыі. 

Рашэнне пра рэкан- 





было прынята Берасцейскім 
аблвыканкамам у ліста- 
падзе 2002 года. Летам 2003 
года на месцы, дзе стаяла 
сядзіба Касцюшкі, праводзі- 
ліся раскопкі. Як паведаміў 
БелаПАН інспектар па ахо- 
ве гістарычна-культурнай 
спадчыны ўпраўлення куль- 
туры Берасцейскага аблвы- 
канкаму Леанід Несцярчук, 
на месцы існавання стара- 
жытнай сядзібы быў зной- 
дзены падмурак і шмат 


Прыз за перамогу ў алімпіядзе па беларускай мове ўручае намеснік старшыні 
Лідскай гарадской арганізацыі ТБМ, старшыня ТБМ і выкладчык беларускай 


уЗ 


СЁЛЕТА Ў ІВАЦЭВІЦКІМ РАЁНЕ 
БУДЗЕ АДНОЎЛЕНА СЯДЗІБА 
ТАДЭВУША КАСЦЮШКІ 


струкцыю сядзібнага дома" 





прадметаў побыту, цікавых 
для будучага музея, які 
плануецца стварыць у ад- 
ноўленым доме. 

28 тысяч долараў на 
аднаўленне сядзібы перада- 
ло пасольства ЗША ў Бела- 
русі. Акрамя таго, 35 міль- 
ёнаў рублёў выдаткаваў 
Берасцейскі аблвыканкам. 
Паводле слоў Л. Несцяр- 
чука, грошы з абласнога 
бюджэту пайшлі на выраб 
праектнай дакументацыі, 
археалагічныя даследаван- 
ні, умацаванне падмурку, 
нарыхтоўку камення, драў- 
ніны і іншыя гаспадарчыя 
патрэбы. 

“Да сённяшняга дня 
гатовы падмурак пад дом, 
-- паведаміў Несцярчук. -- 
Нарыхтавана 30 з 70 неаб- 
ходных кубаметраў лесу. 


Сасну нарыхтоўваюць у 
Івацэвіцкім лясніцтве -- 
гэта лес ва ўзросце 80-100 
гадоў. З прыходам халадоў 
прыступілі да нарыхтоўкі 
трыснягу для даху”. Работы 
не спыняюцца ні на дзень, 
сцвярджае спецыяліст. За іх 
вядзеннем і выкарыстаннем 

сродкаў аблвыканкам уста- 
навіў жорсткі кантроль. і 
4 лютага, у дзень на- 
раджэння Тадэвуша Касцю- 
шкі, ва ўрочышчы Мера- 
чоўшчына па традыцыі збя- 
руцца прадстаўнікі грамад- 
скасці і дыпламаты. Павод- 
ле слоў Леаніда Несцяр- 
чука, чакаецца, што ўдзел у 
памятных мерапрыемствах 
возьме пасол ЗША ў Бела- 

русі Джордж Крол. 

Валянціна КАЗЛОВІЧ, 
БелаПАН. 


У ОРШЫ АБВЯСЦІЛІ ЗБОР СРОДКАЎ НА НАБЫЦЦЁ ДЛЯ 
МЯСЦОВАГА МУЗЁЙНАГА КОМПЛЕКСУ ПАРТРЭТА 
ПІСЬМЕННІКА УЛАДЗІМІРА КАРАТКЕВІЧА 


Супрацоўнікі аршанскага музейнага комплексу “Гісторыя і культура 


мовы Лідскага педкаледжа Міхась Іванавіч Мельнік. 


10 студзеня ў Лідскім педкаледжы 
адбылося падвядзенне вынікаў і ўзнага- 
роджанне ўдзельнікаў і пераможцаў алім- 
піяды па беларускай мове. 

У алімпіядзе бралі ўдзел 10 чалавек: 
Лобач Ганна, Навагродская Ірына, Пры- 
туліна Таццяна, Станчык Алена, Грынкевіч 
Вольга, Блізнеўская Наталля, Буйко Свят- 
лана, Левандоўская Надзея, Габіс Кацяры- 
на, Жукава Паліна. Пераможцамі сталі 
Станчык Алена і Грынкевіч Вольга. Яны 
возьмуць удзел у абласной алімпіядзе. 

У якасці прызоў усе ўдзельнікі 
алімпіяды атрымалі кніжкі беларускіх пісь- 
меннікаў, а таксама Беларускі спеўнік. Гэты 
спеўнік выдала Гарадзенская абласная рада 
ТБМ у 2002 годзе. У 2003 годзе з дапамогай 
Лідскай гарадской арганізацыі ТБМ спеўнік 
вытрымаў 2-е выданне. Спеўнік мае кі- 
шаньковы фармат, 96 старонак і ўтры- 
моўвае 73 беларускія песні самай рознай 
тэматыкі. Уклалі зборнік Алесь Місцю- 
кевіч, старшыня Гарадзенскай абласной 
арганізацыі ТБМ і гарадзенскі кампазітар 
Яўген Петрашэвіч. 

Уручэнне прызоў удзельнікам алім- 
піяды праводзілі Станіслаў Суднік, стар- 
шыня Лідскай гарадской арганізацыі ТБМ 
імя Ф. Скарыны і намеснік старшыні 
Лідскай гарадской арганізацыі ТБМ, стар- 
шыня ТБМ і выкладчык беларускай мовы 








Лідскага педкаледжа Міхась Мельнік. 









Трэба адзначыць, што арганізацыя 
ТБМ Лідскага педкаледжа адна з самых 
буйных у краіне. Час ад часу яна налічвае 
да 250 чалавек, маючы стабільна каля 150- 
200 сяброў. Беларуская мова займае ў гэтай 
навучальнай установе годнае месца. 
Яраслаў Грынкевіч. 


Выкладчыкі беларускай мовы Лідскага педкаледжа Міхась Іванавіч Мельнік і 
Яніна Вацлаваўна Будзішка з удзельнікамі алімпіяды па беларускай мове. 


Аршаншчыны” абвясцілі збор сродкаў на набыццё партрэта іх земляка, знакамітага 
беларускага пісьменніка Уладзіміра Караткевіча. 

Ідэя набыць партрэт прыйшла пасля правядзення ў снежні мінулага года ў аршанскім 
музеі Уладзіміра Караткевіча выставы вядомага беларускага мастака Аляксея Марачкіна. 
Сярод выстаўленых работаў было палатно з выявай пісьменніка. Яго кошт складае 
прыкладна адзін мільён рублёў. 

Музейныя работнікі Оршы звярнуліся да жыхароў горада і вобласці з просьбай 
ахвяраваць сродкі на набыццё партрэта пісьменніка. ; 

. Андрэй АЛЯКСАНДРАЎ, БелаПАН. 





с надўне 12. Падгайскі М. В. - 20000р., 
г ЎЎ . г. Баранавічы 
13. Дзягілевы - 2000 р., г. Менск 
14. Шкірманкоў Фелікс - 5000 р., 
г. Слаўгарад. 
15. Баінская Аўгіння-Ніна - 3000 р. 
г. Менск 





Ахвяраванні на ТБМ 


. Казлоўская І. І. - 1400 р., г. Менск 
. Кукса Міхась - 300 р., г. Менск 
. Ліпніцкая В. А. - 10000р., г. Менск 
- Наваградская суполка - 5000 р. 
. Масалкоў Уладзімір - 3000 р., г. Менск 
. Чайкоўскі Павел. - 4000 р., Менскі р-н. 
. Літоўчык Святлана - 8000 р., 

г. Белаазёрск 
8. Чаранкоў Юрась - 10000 р., г. Мазыр 
9. Петруковіч Васіль - 11000 р., г. Менск 
10. Гурло Сяргей - 1000 р., г. Бабруйск 
1. Кобец-Філімонава - 5000 р., г. Менск 


Таварыства беларускай мовы пры 
правядзенні мерапрыемстваў у абарону 
беларускай мовы нясе значныя матэры- 
яльныя выдаткі. Просім па меры магчы- 
масці падтрымаць Таварыства. 

Просім Вашыя ахвяраванні дасылаць 
на адрас: вул. Румянцава 13, г. Менск, 
220005, альбо пералічыць на разліковы 
рахунак ТБМ Л9 3015212350014 у Менскай 
гардырэкцыі ААТ Белінвестбанка код 764 
праз любое аддзяленне ашчадбанка Бела- 
русбанк (камісійны збор пры гэтым не 
бярэцца). 


М с (д М МЮ ез 























Паведамленне Грамадскае аб'яднанне "Таварыства беларускай мовы імя : 
Францішка Скарыны" УНП 100129705 
атрымальнік паацяжу 
Мінская гарадская дырэкцыя ААТ "Белінвестбанка" 
назва 
Рахунак льні Асабовы 
ахунакатрыма льна. ] 3015212530014 расуна» 764 
.....бзрозвішча, імя, імя па-бацьку. адрас я 
Від Дата Сума 
плацяжу ” 
пня 
Касір Пеня 
, Разам 
Плацельшчык 
Грамадскае аб'яднанне "Таварыства беларускай мовы імя 
Францішка Скарыны" УНП 100129705 
атрымальнік плацяжу 
Мінская гарадская дырэкцыя ААТ "Белінвестбанка" 
назва банка 
Рахуназ, атрымальніка Асабовы 
[3015212330014 ] аза 
(прозвішча, імя, імж па-бацьку, адрас і 
. плацяжу 
Квітанцыя араванаі (та день (0. І... ] . 
Касір Т” а ПС! 
Пеня 
Разам ; 

“Я Ў ПАМЯЦЬ УПІШУСЯ ЛЮДСКУЮ...” 


“наша 





(з нагоды адкрыцця помніка Ларысе Геніюш у Зэльве) 


Як жыць - дык жыць для Беларусі, 
А без яе - зусім не жыць! 
Ларыса Геніюш. 


Ларыса Антонаўна Геніюш сёння для 
нас не толькі пісьменніца - паэт і празаік - 
але і выдатны дзеяч нацыянальнай гісторыі, 
бо яе творчасць, мужнае, пакутніцкае 
жыццё, грамадская дзейнасць - увасаб- 
ленне сапраўды глыбіннага беларускага 
духу, прыклад беззапаветнага служэння 
“наймілейшай Краіне”, Бацькаўшчыне- 
Беларусі, якую яна, як і Купала пісьменнікі- 
выгнанцы, лічыла “забраным, укрыжава- 
ным краем”. Але тое, што яна здзейсніла ў 
літаратуры як пераемніца класічнай спад- 
чыны Ф. Багушэвіча, Цёткі, М. Багдано- 
віча, Я. Купалы, Я. Коласа, М Гарэцкага, 
іншых беларускіх і сусветных творцаў - 
неацэнны скарб нацыянальнага мастацтва. 


У ХХ с тагоддзі Ларыса Геніюш -. 


адна са стваральніц нацыянальнай беларус- 
кай літаратуры - нацыянальнай не толькі 
сваёй праблематыкай, зместам, мовай, 
высокімі эстэтычнымі і мастацкімі якасцямі, 
але і бясстрашным, глыбокім раскрыццём 
сутнасці нацыянальнай ідэі і, найперш, волі 
і незалежнасці Беларусі ад усялякіх акупан- 
таў.“Зямля наша вабіць прыблудаў чужых, 
прывыклі няволіць сярмяжныя сем'і, 
зжынаюць пшаніцу, а сеюць крыжы 
і путаюць дротам шляхі навакола.... 


Яе лірычныя вершы, паэмы, апавя- 
данні-успаміны, кніга “Споведзь”, эпі- 
сталярная спадчына -- сведчанні трагічнай 
эпохі і таго, як яна адбілася ў жыцці і 


светаадчуванні асобнага чалавека, сям'і, 


роду. усёй Бацькаўшчыны. якая на працягу 
многіх стагоддзяў пакутвала ад бясконцых 
акупацыяў, падзелаў, рэпрэсій, войнаў, 
катастроф. Сёння мы ведаем, як нішчыўся і 
нішчыцца беларускі дух, мова, а розныя 
ўлады ўсё рабілі і робяць дзеля таго, каб 
зняславіць лепшых сыноў і дачок Беларусі, 
зрабіць іх “ворагамі народа“, выслаць у 
ГУЛаг, расстраляць, прымусіць пайсці ў 
выгнанне за іх адданасць беларушчыне, за 
таленавітае беларускае слова, за “нацыя- 
налізм”. А што такое “нацыяналізм”? У 
лепшым сэнсе - гэта любоў да куточка 
зямлі, дзе нарадзіўся і вырас, да сваёй 
Радзімы, яе гісторыі, мовы, традыцый, 
культуры і літаратуры, свайго народа, 
сцверджанне яго сувярэннасці і свабоды 
сярод іншых народаў свету. Вось такімі 
ідэямі, такім вольналюбівым духам і 
прасякнута творчасць Ларысы Геніюш - 
адной з самых таленавітых паэтэс ХХ 
стагоддзя. Яна нарадзілася напачатку 
гэтага стагоддзя (1910) і выхаваная на 
адвечных традыцыях працавітай сялянскай 





Пасля набажэнства ў памяць Ларысы Геніюш. Зэльва, 9.08. 2003 е. 


сям'і, рана далучыўшыся да еўрапейскай 
культуры, больш за ўсё цаніла сваё і 
заўсёды падкрэслівала: “З наднямонскіх 
крыніц маёй песні вытокі. На зямлі бела- 
рускай мае алтары...” Яна спавядала ідэі 
БНР і ўмела спалучыць у сваёй творчасці 
агульначалавечае, начыянальнае, хрысці- 
янскае - усё тое, чым прываблівае нас 
класічнае мастацтва. Ларыса Геніюш 
гаварыла свету тое, чым сапраўды цікавая 
людзям яе “матуля - Беларусь”. Як і іншыя 
краіны, Беларусь можа ганарыцца сваёй 
багатай гісторыяй, выдатнымі дзяржаўнымі 
дзеячамаі, святымі, героямі, творцамі (пра 
гэта вершы: “Князь Усяслаў Чарадзей”, 
“Еўфрасіння Полацкая”, “Скарына”, “За- 
бэйдзе-Суміцкаму”, паэма “Даўніна”). Гэта 
пра Усяслава, але і пра ўласныя пачуцці яе 
радкі: 

Агнём палымяным трэ край свой кахаць, 
трэ вырасці з ніваў, загонаў, 

каб славу, багацце - усё кінуць, аддаць 

за кліч свайго роднага звона... 

Гэта не толькі думы Прадславы- 
Еўфрасінні, сугучныя ўласным, раскрывае 
паэтэса ў паэме “Даўніна”: 

Велічы ў свеце няма без ахвяр, 
жыцця я свайго не шкадую, 

Богу прынёсшы яго на алтар, 

я ў памяць упішуся людскую. 

У попел рассыплецца мораны дуб, 
скарбы сатлеюць па скрынях, 

а я праз вякі, палачанка, пайду, 

каб жыць для людзей між святылі... 


Беларусь можа ганарыцца і тра- 
дыцыямі, звычаямі жыцця свайго народа, 
якія яскрава апісаны ў паэме “Куфар”, дзе 
паэтэса метафарычна раскрывае вякамі 
назапашаныя вялікія нацыянальныя каш- 
тоўнасці, створаныя талентам і вынаход- 
лівасцю беларусаў. Пра гэта і вершы 
“Дзяды”, “Навучыла маці”, “На начлезе”, 
“Мой лён'і сны”, “Беларусы”, “Баразна”, 
“Святы вечар”, “Вырай малады”, “Гасці- 
на”: Народ аседлы мы, 

не птушкі пералётныя, 
і Бацькаўшчына нашая - не стэп. 
З зямелькі ворнае, з сяўні і поту мы, 
так пакахаўшыя касу і серп. 
Дажджамі мы абмытыя і росамі, 
і шчодрыя такія ж, як яна... 


У такіх вершах паэтэса шырока 
выкарыстоўвае адпаведную лексіку, якая 
раскрывае глыбокі падтэкст кожнага твора, 
роздум аўтара: 

Калі дабро пасею на загоне, 
Закаласяцца і дабром палі... 
Сялянка. Веру ў розум, веру ў працу. 
У чарназём. У цёплы дождж з гары. 
У думках можна толькі разагнацца 
А на палетках - пачакай пары. 





Пасля набажэнства ў памяць Ларысы Геніюш у Свята-Троіцкай царкве ў 


Зэльве 9.08. 2003 г. У цэнтры а. Аляксандр з Каложскай царквы, злева Сафія 
Вераб'ёва, справа Анатоль Белы. 


Няма без працы на ўмалот надзеі. 
Змалоцім каласы - тады спачнём. 
1 сёння трэба праўду ў полі сеяць. 
Бо што пасеем, тое і пажнём... 


З вялікім пачуццём замілавання 
апісвае Ларыса Геніюш красу прыроды 
свайго “наймілейшага Краю” у вершах 
“Вячэрняя містэрыя”, “О, краіна”, “Міну- 
лыя дні”, “Астры”, “Вясна”, “Лятуць гусі”, 
“Хачу бачыць”, “Нёмне”, “Сыплецца 
лісце", “Беларусь”, “Дубы”, “Белавежа”, 
“Развітальна заплакала восень”, “Ёсць 
край адзін”. Але нельга без глыбокага 


суперажывання чытаць яе выдатныя вершы, 
прысвечаныя Празе, гораду, які спакон веку 
даваў прытулак беларусам-выгнанцам: 
Скарыне (і даўно паставіў помнік нашаму 
асветніку і першадрукару ў адрозненне ад 
Менска), ураду БНР, Ларысе Геніюш, 
Забэйдзе-Суміцкаму, Васілю Быкаву - і 
тым ганарыўся перад усім светам. 

Бывай, дарагая мне Прага! 

Ты ў белы прыбралася іней, 

калі карабель мой жыццёвы 

прыстаў на Вэлтаве сіняй, 


Адвагі было ў мяне мала, 

настрой - беларускі, гаротны. 
А ты снегам места прыбрала 
так белым, як нашы палотны! 


Бывай, залацістая Прага! 

Мой парус кірунак ўжо меціць... 
Успомню цябе я няблага 

за казкі і сэрца каменняў... 


За прыязні даўняй адзнакі, 

за кожнага Крывіі сына - 

прымі сяння, Прага, падзяку 

ад унучкі Францішка Скарыны! 
! 

Аднак больш за ўсё яна любіць сваю 
Беларусь, яе прыроду, нацыянальныя 
сімвалы, мову, гэтовыя іх ўсхваляць, 
апяваць, згадваць амаль у кожным вершы, 
бо: Там нашыя песні, там наша багацце, 

там жытняе мора, магілы дзядоў 
і родныя хаты і людзі, як брацці, 
Г казкі, і слава мінулых часоў... 


Бо бацька і маці і родная мова, 
узнятая к славе амаль з небыцця 
паэтаў натхнёным і велічным словам, 
для беларусаў - пытанне жыцця... 
(“Як бацька чакае сыноў”) 


Мова родная, мова дзядоў! 
іншай мовы мы сэрцам не чуем. 
Мілагучнасцю любых нам слоў, 
быццам музыкай, душу чаруеш... 
(“Родная мова”.) 


Мая мова - як шчасце на вуснах, 
хвалявання гарачы прыбой, 
можа быць на чужой засмяюся, 
усё ж заплачу з тугі на сваёй... 
(“Мая мова”.) 


І менавіта сваёй мовай яна раскры- 
вала цяжкую долю роднай, любай Беларусі, 
ёй складала вершы-малітвы, заклікала да 
яднання, да абароны нацыянальных свя- 
тыняў: “Сёння на пласе родная мова. 

Вырваць жывую належыць з агню. 
Слова “кахаю” - слабое слова. 
Мужнае слова - “абараню”! “ 


Мне жыцця для Цябе не шкада, 
паэтыцкім мы зроднены духам, 
Бог і слёзы на тое мне даў, 

каб Цябе заліваць ў час засухі. 


І на тое мо сэрца ў грудзёх, 
каб сагрэць Цябе словам і чынам, 
і на тое натхненне даў Бог. 
каб Цябе апяваць безупынна... 
(“Зямля”). 


Адкрытае, чулае сэрца паэта было 
перапоўнена не толькі светлымі песнямі пра 
Айчыну, але найбольш змагарным агнём за 
“волю і долю, шчасце народу”. І яна, 
мужная жанчына-паэтэса, не баіцца сваім 
змагарным словам расказаць свету, колькі 
цярпела Беларусь ад розных войнаў і 
акупацыяў, якія здзекі і вынішчэнне абры- 
нуліся на таленавітых людзей Бацькаў- 
шчыны. Галоўная гераіня яе вершаў, 
раскрываючы свае думкі, пачуцці, сваю 
грамадзянскую пазіцыю, часта прызнаецца: 
“Доля не кунежыла мяне, // вельмі скупа 
адмярала радасць...”, “Сэрца прагла радасці 
людской, // боль не раз шчыміў яго начамі...”, 
“Учора сурова падбілі мой лёт, // песні 
паранілі ясныя крыллі...” Але ніякія вы- 
прабаванні не зламалі-яе вольны дух, думы 
ніколі не былі ў аковах, бо “ува мне пяе душа 
мае Зямлі”. Сваю задачу паэта яна бачыла 
найперш у служэнні Айчыне. 

Усё, што цешыць, і ўсё што баліць, 

на палотны ўзорам раскіну, 

хвалі, краскі, калоссе, палі - 

ўсю красу наймілейшай Краіны...” 


У горы я над тваімі ранамі... 
Божа, болей Цябе не карай, 
старажытны, любы, каханы мой, 
вечна скованы, родны край! 


Мой курганны, жытні, зубрыны мой, 
вытрывалы ў агні пакут, 
Еўфрасінін, святы, Скарынавы 
Беларускі адвечны кут... 

(“У горы я над тваімі ранамі”). 


наша Ле 2 (637) 





Любоў, каханне да Бацькаўшчыны 
для Ларысы Геніюш - гэта “кінуць сябе на 
алтар Беларусі”, “кахаць - гэта мэты свае 
дасягнуць у жыцці маім - Айчыне даць 
волю!”. 

І мы ведаем, якія пакуты вынесла 
яна дзеля гэтай вялікай мэты, асуджаная 
разам з мужам у 1949 г. на 25 гадоў катаргі 
за сваё паэтычнае слова і за беларускую 
дзейнасць, адданасць ідэям БНР. 

Сілаю ў сеці злоўлена. 

Краты ўсё і ланцугі. 

Сэрца маё перапоўнена 

Горам праз берагі. 


Скаргі аднак не вымаўлю, 
Болю не знаю, бадай. 
Выцерплю, у Бога вымалю 
Волю табе, родны Край. 
(“З мінулага”) 


Катаржныя ўмовы сталінскага 
ГУЛагу апісаны ў яе вершах, “Споведзі” 
гранічна праўдзіва, можа больш стрымана- 
эмацыянальна, чым у творах Салжаніцына, 
С. Грахоўскага, Ф. Аляхновіча, А. Звонака 
і іншых пісьменнікаў - вязняў ГУЛагу, 
аднак яны ўражваюць менавіта гэтым 
жаночым цярпеннем, мужнасцю, трывалас- 
цю, нязломнасцю духу. 

“Я не гнуся ў палоне, 

не знаю, што страх 
не палохайце словам, ні чынам. 

Не ўздрыгне яно 

нат у найстрашнейшых руках 
Беларускае сэрца жанчыны!...” 


Крывёй напоўніліся поймы рэк, 

бурліць адчаем слёз людскіх разводдзе. 
Гляджу на свет. Я - лагернік, я - зэк, 
засуджаны на мукаў чвэрцьстагоддздя. 


Мяне драты, сабакі сцерагуць, 
дзікіх надзораў зграя нада мною, 

і лоб штодня мой на прыцэл бяруць 
навучаныя забіваць канвоі. 


Мне ўсё ўзялі, разбурылі сям'ю, 
кіркой прабілі лёс мой чалавечы, 
ланцуг накінулі на шыю салаўю 
і між сабою падзялілі рэчы... 
(“Крывёй напоўніліся поймы рэк.”) 


І сёння мы ў сваім змаганні за 
Беларусь, яе волю і незалежнасць, павінны 
памятаць пра здзекі над людзьмі крывавай 
дыктатуры, ніякім чынам не дапускаць яе 
вяртання ні пад якім папулісцкімі лозунгамі, 
павінны выхоўваць ў сабе такую ж веру і 
нязломнасць духу, высокую нацыянальную 
свядомасць, як і ў незабыўнай Ларысы 
Антонаўны, павінны прыслухацца да яе 
пажаданняў: 

“Хай славіцца наш беларускі род 

душой з вясны і воляю са сталі, 

каб з гнёздаў нам не пеўнікі на плот, 

а горда арляняты выляталі...”, 
да яе веры: 

“Мы - як зубры, 

нас можна знішчыць громам, 

але з зямлі нас роднай 

не скрануць...”, 
да яе запаветаў і трывог: 

“Адзінай мэты не зракуся, 

і сэрца мне не задрыжыць: 

як жыць - дык жыць для Беларусі, 

а без яе - зусім не жыць....”, 
да яе малітваў за Беларусь. 

О маці Божая! Ты - ласка ў цярпенні, 
Прамень святла, што праз вякі не згас, 

На голаў грэшную маю пашлі благаславенне 
І будзь пры мне ў жыцця адказны час. 


Хай будзе мір і ўсюды Твая воля, 

Т Бог - Твой Сын -распяты на крыжы. 

Стары народ наш не пакінь ніколі 

І ад нягодаў землю сцеражы! 
(“Жыровічы”). 


О Беларусь, мой край стары і слаўны, 
мой горды лёт, мой сэрца кожны стук, 
я волі не вымольвала ў тыранаў, 

дачка Твая, я са змагань і мук. 


І допыты, і вязніца глухая, 

гдзе дотык смерці і халодны пот, 

і долі лёд, і тундра ледзяная, 

клыкі сабак і боль, і штык, і дрот... 

Помнік Ларысе Геніюш у Зэльве 


Даруй жа тым, што мову прадавалі, 
аб Тваёй волі не хацелі чуць, 
што за Цябе мячоў не падымалі... 
Даруй жа тым, даруй і не забудзь! 
(“О Беларусь!”) 


Ларыса Антонаўна заклікала бела- 
русаў пераадолець свае страхі перад 
рознымі акупантамі: 

Страх - за праўду кінуцца ў бой, 


“страх - не дагадзіць акупантам, 


быць удома самім сабой, 

чалавекам быць - страх пракляты! 
Суд - за думкі вольны размах, 
воля - толькі прадажнаму слову. 
Беларусам быць - тройчы страх, 
страх - валодаць роднаю мовай... 

Страх - гуманнасці, дабраты, 

перад рускім страх, перад ляхам, - 

мы ж не горшыя, што ж, браты, 

можа хопіць гэтага страху... 

(“Страх”) 


А адолеем мы гэты страх, як сцвяр- 
джала паэтэса, калі будзе з намі “еднасць, 
згода і Вялікі Бог!” 

Пражыла Ларыса Геніюш усяго 73 
гады, а магла б пражыць і здзейсніць нашмат 
больш, каб не малолі яе долю, як і долю 
беларусаў, “чужыя млынары”, не падразалі 
крылы яе музе. Пахавана ў Зэльве, дзе жыла 
з мужам пасля вызвалення з ГУЛагу ў 1956 
г., увесь часзнаходзілася пад наглядам КДБ. 
Пры жыцці былі выдадзены тры паэтычныя 
зборнікі: “Ад родных ніў” (Прага, 1942), 
“Невадам з Нёмана” (Менск, 1976), “На 
чабары настоена” (Менск, 1982). Дзённік 
“Споведзь” упершыню быў надрукаваны ў 
1988 г. (час. “Маладосць”, асобнае выданне 
ў 1993 г.). Творы Ларысы Геніюш выда- 
дзены ў серыі “Беларускі кнігазбор” 
(Менск, 2000). У гады сталіншчыны былі 
знішчаны бацькі Ларысы Антонаўны, 
разбурана радавое гняздо ў маёнтку Жло- 
баўцы каля Ваўкавыска, у вайне загінулі 
браты, а малы сын Юрка падчас арышту 
бацькоў у 1948 г. быў кінуты на волю лёсу 
ў Празе, выжыў, дзякуючы добрым людзям, 
пазней стаў пісьменнікам, але ўсё жыццё 
пражыў у Польшчы. Апусцелы дом Генію- 
шаў стаіць у Зэльве, на вуліцы, якая носіць 
назву Савецкай. 

Зусім нядаўна тут на пляцы мясцо- 
вай царквы рупліўцамі беларушчыны 
ўстаноўлены помнік выдатнай паэтэсе. 
Надыдзе час і вуліца будзе названа ў гонар 
Ларысы Геніюш. Так станецца! 
Недасказана, нязроблена так многа, 
неадпомшчана за слёзы і за кроў. 

Я пакіну вам мае трывогі, 
Я пакіну вам маю любоў. 

Няхай сэрцу змучанаму сніцца 

пах вясны, вішнёвы белы дым, 

залатая сонца калясніца, 

вольны сцяг і пераможны гімн. 

(“Залатая сонца калясніца”). 


Лідзія Савік. 


Ракаўскай СШ - 140 гадоў 


У Ракаўскай сярэд- 
няй школы - юбілей, ды 
яшчэ які! 140 гадоў таму 
назад у мястэчку пачало 
працаваць народнае вучы- 
лішча, якое, мяняючы з га- 
дамі свой воблік і назву, 
стала сённяшняй адзінацца- 
цігодкай. Зразумела, і да 
гэтага часу далёка не ўсе 
ракаўцы былі непісьмен- 
ныя, неадукаваныя. Так, 
яшчэ ў ХУІ - ХУІІ ст. у 
Ракаве існавалі дамініканскі 
і базыльянскі кляштары, а 
пры іх - прыходскія школкі, 
дзе вучылі мясцовых дзетак 
не толькі маліцца, але чы- 
таць, пісаць і лічыць. Тым не 
менш, 1863 год - “чырво- 
ная” дата ў гісторыі свецкай 
адукацыі на Ракаўшчыне. 
Як, дарэчы, і ва ўсёй Бела- 
русі: у гэтым годзе ў “Севе- 
ро-Западном крае” па царс- 
каму “всемилостивейшему 
указу” было дазвалена ад- 
чыняць народныя вучы- 
лішчы... 

За сто сорак гадоў на 
Ракаўшчыне адзінаццаць 
разоў мяняліся ўлады: цар- 
ская расійская, савецкая 
(1917), нямецкая кайзераў- 
ская (1918), зноў савецкая 
(1918), польская (1919-1920), 
зноў савецкая (зіпень 1020- 
сакавік 1921), зноў польская 
(сакавік 192]- верасень 
1959), зноў савецкая (вера- 


сень 1939.- чэрвень 194), 


нямецкагфашысцкая (25 чэ- 
рвеня 1941 - 5 ліпеня 1944), 
зноў савецкая. Нарэшце, мы 
сталі жыць пры ўладзе неза- 
лежнай Рэспублікі Беларусь 
(з 27 ліпеня 1990 г.)... У 
школе вучылі то па-руску, 
то па-польску, то па-нямец- 
ку, то па-беларуску. Аднак 
якая б улада, якая б мова 
выкладання ні былі, у па- 
сляваенны час Ракаўская 
СШ была і застаецца бела- 
рускай, разумныя настаў- 
нікі заўсёды прытрымліва- 
ліся правіла: выхаванне 
павінна пачынацца з Айчы- 
ны і весціся ў імя Айчыны. 
Менавіта гэта дапамагала 
выхоўваць не толькі буду- 
чых выдатных спецыяліс- 
таў, але і сапраўдных па- 
трыётаў Ракаўшчыны і ўсяе 
Бацькаўшчыны, захоўваць 
саму беларускую нацыю ад 
духоўнай дэградацыі, асі- 
міляцыі, русіфікацыі, пала- 
нізацыі ці германізацыі. 

За сто сорак гадоў 
школу скончылі Тысячы 
вучняў, толькі ў пасляваен- 


ны час (першы выпуск дзе- 
сяцігодкі адбыўся ў 1951 го- 
дзе) - звыш трох тысяч. 
Многія з іх уславілі родны 
край сваёй працай, сталі 
вядомымі дзяржаўнымі і 
палітычнымі дзеячамі, на- 
вукоўцамі, работнікамі ас- 
веты, літаратуры, культу- 
ры, аховы здароўя, ваена- 
чальнікамі. Сярод іх - Над- 
звычайны і Паўнамоцны 
Пасол Рэспублікі Беларусь 
на Украіне Валянцін Вяліч- 
ка, народны артыст Бела- 


русі Яраслаў Еўдакімаў, 


в.а. рэктара Магілёўскага 
дзяржаўнага універсітэта 
імя А.Куляшова доктар фі- 
ласофскіх навук Міхаіл Ві- 
шнеўскі, генерал-маёр Сяр- 
гей Варэнік, контр-адмірал 
Зігмунд Жабко, дырэктар 
Віцебскага дзяржаўнага 
драматычнага тэатра імя 
Я.Коласа заслужаны артыст 
Беларусі Рыгор Шацька, 
прэзідэнт Беларускай ака- 
дэміі выяўленчага мастац- 
тва Фелікс Янушкевіч, вя- 
домы скульптар Валяр'ян 
Янушкевіч, пісьменнікі Ма- 
рыя Вайцяшонак, Язэп Яну- 
шкевіч, навукоўцы прафе- 
сары і дацэнты Раман Рут- 
коўскі, Валеры Раманчык, 
Тадэвуш Маеўскі, Людміла 
Чарнавусава і інш. Заслуга 
ў адукацыі і выхаванні гэ- 
тых асобаў - найперш шко- 


льных настаўнікаў, людзей- 


мудрых, самаадданых, та- 
ленавітых, такіх як былы 
дырэктар школы, вядомы 
краязнавец (імя яго цяпер 
носіць школьны краязнаўчы 
музей) Васіль Налецкі. Зна- 
мянальна, што асобныя з 
ракаўскіх настаўнікаў з 
часам сталі кандыдатамі і 
нават дактарамі навук (Мі- 
калай Мяцельскі, Аляксей і 
Зінаіда Зяневічы, Пётр Жу- 
раўскі, Валянцін Рабкевіч і 
інш.) Усё гэта стварала і 
стварае своеасаблівы куль- 
турны мікраклімат самога 
мястэчка, усяго Валожын- 
скага раёна і нават шырэй - 
Беларусі, абумоўлівае пры- 
цягненне да Ракаўшчыны 
неабыякавых да роднай гіс- 
торыі і культуры людей. 
Пра ўсё гэта гава- 
рылася на юбілейным веча- 
ры, што адбыўся ў Ракаў- 
скай СШ напярэдадні нова- 
га, 2004 года, у выступ- 
леннях яе цяперашняга ды- 
рэктара Пятра Дубаўца, 
прадстаўнікоў мясцовых, 
раённых і абласных улад, 


б Заў б 






шматлікіх гасцей - выпу- 
скнікоў школы. А яшчэ - 
пра сённяшнія дасягненні 
школы ў навучанні, спорце, 
грамадскай працы, мастац- 
кай самадзейнасці, адзнача- 
ныя рознымі рэспублікан- 
скімі, абласнымі і раённымі 
граматамі, прызамі, узнага- 
родамі. Скажам, Ракаўская 
СШ - адзіная ў Беларусі (а, 
магчыма, і не толькі) вяс- 
ковая школа, на базе якой 
ужо чатыры разы праходзілі 
міжнародныя краязнаўчыя 
навукова-практычныя кан- 
ферэнцыі “Ракаўскія чы- 
танні (у 1996-2000 гг.), на 
якія з'язджаюцца вядомыя 
вучоныя не толькі з бліз- 
кага, але і з далёкага замеж- 
жа. У прыватнасці, на гэтых 
чытаннях двойчы выступалі 
вядомы польскі беларусіст 
Базыль Белаказовіч і знака- 
мітая паэтэса з Лондана, 
перакладчыца беларускай 
паэзіі на англійскую мс у 
Вера Рыч, якая, дарэчы, 
прысвяціла Ракаву свой 
арыгінальны акраверш. 
Школьныя падзеі пастаянна 
знаходзяць адлюстраванне 
на старонках мясцовай 
шматтыражкі “Ракаўскі 
шлях”, асобныя настаўнікі 
(Леакадзія Налецкая, Фаіна 
Салавей) з'яўляюцца сябра- 
мі рэдкалегіі газеты. Куль- 
турную праграму чытанняў 
заўсёды ўпрыгожваюць вы- 
ступленні папулярных шко- 
льных вакальных калек- 


тываў - класічнай “Элегіі 
і фальклорнага “Вянка”. 
Гэтыя калектывы з поўнай 
самаадчай выступілі і на 
юбілейным вечары... 

Так, многа добрых 
слоў было сказана пра шко- 
лу - і ў вусных выступлен- 
нях, і ў віншавальных тэ- 
леграмах тых, хто не змог 
прыехаць на юбілей (як, 
напрыклад, у вялікай і цёп- 
лай тэлеграме пасла В. Вя- 
лічкі). І калі выпускнік шко- 
лы 1959 года кандыдат тэх- 
нічных навук Уладзімір Ка- 
пусцін прапанаваў пера- 
тварыць Ракаўскую сярэд- 
нюю школу ў ліцэй - шмат- 
людная зала падтрымала 
гэту прапанову бурнымі 
воплескамі. Школа, несум- 
ненна, вартая гэтага. 

Вячаслаў Рагойша, 
прафесар, загадчык 
кафедры тэарыі 
літаратуры БДУ, 
выпускнік Ракаўскай СШ 
1958 года. 





ПРЭЗІДЭНТ БЕЛАРУСІ ПАДПІСАЎ УКАЗ АБ 
АРГАНІЗАЦЫІРАБОТ ПА РЭКАНСТРУКЦЫІ 
ЧАСТКІ АЎГУСТОЎСКАГА КАНАЛА 


Менск, 8 студзеня. Прэзідэнт Беларусі Аляксандр Лукашэнка 8 студзеня падпісаў 
указ “Аб арганізацыі работ па рэканструкцыі часткі Аўгустоўскага канала”. 

Як паведамляе прэс-служба кіраўніка дзяржавы, у адпаведнасці з гэтым 
дакументам, да І ліпеня 2006 года неабходна ажыццявіць рэканструкцыю часткі 
Аўгустоўскага канала, пракладзенага па тэрыторыі Гарадзенскай вобласці, і будаўніцтва 
ў яго зоне пунктаў пропуску праз дзяржаўную мяжу Беларусі. 

“Аўгустоўскі канал уяўляе гістарычную каштоўнасць і павінен выкарыстоўвацца 
ў турыстычных, культурных і іншых мэтах, зазначаюць у прэс-службе. У гэтай сувязі 
ўраду даручана правесці падрыхтоўчыя работы па ўключэнні Аўгустоўскага канала ў 
Спіс суветнай культурнай спадчыны ЮНЕСКА. 


Андрэй СЕРАДА, БелаПАН. 







Купляйце беларускае! 


Цукеркі менскай фа- 
брыкі “Камунарка” кары- 
стаюцца вялікім попытам. І 
не толькі ў нашай 
краіне, але і за яе ме- 
жамі. Нічога не ска- 
жаш - выдатны ласу- 
нак. Да таго ж, што 
прыемна, апошнім ча- 
сам у крамах сталіцы 
можна набыць прыго- 
жа аздоблены сувенір 
“Белая Русь”, дзе ўся 
інфармацыя падаецца 
на мове тытульнай 
нацыі краіны. Гэта і 
цудоўны падарунак і 
ўпрыгожанне святоч- 
нага стала. А мы, ся- 
бры Таварыства бела- 
рускай мовы, цешым 
сябе думкай, што на- 
шыя шматлікія зва- 
роты не засталіся па- 
за ўвагай кіраўніцтва 
фабрыкі. 











Наш.кар. 


Абгортка глазурова- 
нага сырка, вытворчасці 
Бабруйскага гармаслаза- 
вода - прыклад паважлівых 
адносін вытворцы да род- 
най мовы. На абгортцы - 
ніводнага слова на інша- 
земнай мове. НІ ніякіх на- 
раканняў на нейкія міфічныя 


эканамічныя ды іншыя 
цяжкасці ў афармленні па- 
беларуску свайго прадукту. 
Мяркую, трэба было б ад- 
значыць згаданы завод праз 
“Наша слова”. 

Таксама як і выка- 


ўпраўлення за цудоўны пе- 
раклад на беларускую мову 
абвестак ды іншай інфар- 
мацыі, што паддаецца ў 
мясцовых тралейбусах. Цэ- 
лы дзень, здаецца, ездзіў бы 
на тых тралейбусах, ды 
слухаў. 


заць падзяку кіраўніцтву 
Віцебскага тралейбуснага 


В. Васілёнак. 


Цалкам беларуска- 
моўнымі перад Новым Го- 
дам сталі цэтлікі на хлебе 
“Барадзінскім” вытворчасці 
Менскага хлебазавода 79 З, 
за што працаўнікам завода: 
“Шчыры дзякуй!”. 
















ЭТ ПА ХПЕБАПРАДУКТАМ ПРЫ МІНСЕЛЬТАСХАРЧЫ РБ 
РГ) «МІНСАХЛЕБПРАМа , 
зБ, 2200 28, я. Мн, ор“ Вартым, 8?, хлебазанод, “93. 

жы нёевя ага раваная, 
В гатуаку, вада 








з. солад гб 
вы зя. чучар-асю, прала, ; 
куздымая харчовая «алЯырра, 

ў та вданы пры 

Рэвізійнай камсісія інфармуе 

Адбылося чарговае пасяджэнне рэвізійнай камісіі ГА “Таварыства беларускай мовы 
імя Ф. Скарыны”. На пасяджэнні выступіў старшыня Рады ТБМ Алег Трусаў. Ён 
праінфармаваў сяброў камісіі аб плане работы грамадскага аб'яднання і рэжыме работы 
кіраўнічых органаў, іншых структур ТБМ, што месцяцца на цэнтральнай сядзібе ў 
Менску. На камісіі было заслухана інфармацыя аб поўнай інвентарызацыі маёмасці 
цэнтральнай Рады, якую правялі сябры рэвізійнай камісіі з намеснікам старшыні ТБМ 
Сяргеем Кручковым. Заўважана, што амаль уся маёмасць з'яўляецца ўласнасцю асобных 
сяброў ТБМ. У абноўлены спіс унесена ўся маёмасць, абноўлены нумары на ёй, а па 
аргтэхніцы, акрамя гэтага, зарэгістраваны заводскія нумары. 

На камісіі былі размеркаваны абавязкі сяброў камісіі па наступных пытаннях: 

Праверка арганізацыі і вядзення справаводства, фінансава-гаспадарчай дзейнасці 
(адказныя Лавіцкі, Бордак); 

Праверка выдавецкай дзейнасці, выкананне планаў работы, рашэнняў з'езду, Рады, 
Сакратарыяту (адказны Ялугін); 

Праверка арганізацыі ўліку сяброў, выканання статутных патрабаванняў, дзейнага 
заканадаўства (адказныя Качаноўская, Галай). 

За прамінулы час да напісання гэтай інфармацыі, ў рэвізійную камісію не паступала 
ад сяброў ТБМ лістоў, заяў ці прапаноў. 

Рэвізійным камісіям рэгіянальных арганізацый, рэвіворам суполак ТБМ 
прапаноўваецца ў студзені правесці праверкі выканання статуных абавязкаў сябрамі 
Таварыства па ўплаце складак, своечасовага правядздення сходаў, пасяджэнняў 
кіраўнічых органаў. 

Старшыня Рэвізійнай камісіі ТБМ Мікола Лавіцкі. 


Ле 2 (637) 14 СТУДЗЕНЯ 2004 г. наша 

Сакратарыят 
Канстытуцыйнага Суда 
Рэспублікі Беларусь 


вул. К. Маркса, 82 
220016, г. Мійск 

тэд. (017) 227-52.-09, 

факс (017) 227-890-12 
Е-пвіі: кКегікёцвег.цліре!. Бу 


Секретариат 
К.ояституционного Суда 
Р.-гпублики Беларусь 
ул. К. Маркса, 3? 

220016,г. Мннск 
тел (017) 227-52.09, 


факс (017) 227-80-12 
Е.гпай: КзгЫСувег.цпіЬе! Бу 


АА Ж... а ВО 











Старшыні грамадскага аб'яднання 
“Таварыства беларускай мовы 
імя Францішка Скарыны” 
спадару А.А. Трусаву 


Паважаны Алег Анатольевіч! 

Ваш зварот аб ініцыяванні Канстытуцыйным Судом перад дзяржаўнымі органамі 
і службовымі асобамі, якія маюць права на зварот у Канстытуцыйны Суд, прапаноў аб 
праверцы канстытуцыйнасці пастановы Міністэрства адукацыі ад 28 чэрвеня 2003 г. Ле 
63, разгледжаны. 

У сувязі з гэтым паведамляем, што ў адпаведнасці з часткай чацвёртай артыкула 
6 Закона “Аб Канстытуцыйным Судзе Рэспублікі Беларусь” грамадскае аб'яднанне 
“Таварыства беларускай мовы імя Францішка Скарыны” можа непасрэдна выступіць зЗ 
адпаведнай ініцыятывай перад дзяржаўнымі органамі ці службовымі асобамі, якія 
валодаюць правам на ўнясенне прапаноў аб праверцы канстытуцыйнасці нарматыўных 
прававых актаў. 

З павагай 

Начальнік Сакратарыята У. І. Жышкевіч. 





Кояституционный Суд 
Республики Беларусь 


з 5. Маркся,б2 

16,7. Мнинек 

(017) 227.52-09, 

с (017) 227-80-132 

зн: КвгЫФцзег упіБеі.Ьу 


Канстытуцыйны Суд 
Рэспублікі Беларусь 


вул. К. Маркса, 82 
220016, г. Мінек 

тэл. (017) 227.52-09, 

факс (017) 027-80-19 
Е-таіі: КзгЫФазег мпібе!.Ьу 

Старшыні грамадскага аб'яднання 
“Таварыства беларускай мовы 
імя Францішка Скарыны” 
спадару А.А. Трусаву 


ЕнЗадцаіг з! Рая 


Паважаны Алег Анатольевіч! 

Ваш зварот па пытаннях унясеня змяненняў і дапаўненняў у Закон “Аб 
Канстытуцыйным Судзе Рэспублікі Беларусь”, якія прадугледжвалі б увядзенне інстытута 
канстытуцыйнай скаргі, разгледжаны, і ў связі з гэтым паведамляем наступнае. 

Канстытуцыйным Судом былі падтрыманы рэкамендацыі Палаты прадстаўнікоў 
Нацыянальнага сходу Рэспублікі Беларусь, якія былі прыняты па выніках парламенцкіх 
слуханняў 30 чэрвеня 1998 г., аб неабходнасці ўвядзення інстытута канстытуцыйнай скаргі 
ў Рэспубліцы Беларусь. У Пасланні Канстытуцыйнага Суда Прэзідэнту Рэспублікі 
Беларусь і Нацыянальнаму сходу Рэспублікі Беларусь “Аб стане канстытуцыйнай 
законнасці ў Рэспубліцы Беларусь у 1998 годзе” ад 29 студзеня 1999 г., у прыватнасці, 
падкрэслена, што “заканадаўчае замацаванне права грамадзян звяртацца з кансты- 
туцыйнай скаргай адпавядала б мэтам усебаковай абароны правоў чалавека і 
грамадзяніна”. У Пасланнях Канстытуцыйнага Суда Прэзідэнту Рэспублікі Беларусь і 
Нацыянальнаму сходу Рэспублікі Беларусь за 1999, 2000 і 2001 гг. адзначана неабходнасць 
рэалізацыі грамадзянамі права на зварот ў Канстытуцыйны Суд на рашэнні мясцовых 
Саветаў, выканаўчых і распарадчых органаў, якія абмяжоўваюць або парушаюць правы, 
свабоды і законныя інтарэсы грамадзян (артыкул 122 Канстытуцыі), а таксама аб 
магчымасці прадастаўлення права на зварот ў Канстытуцыйны Суд Упаўнаважанага па 
правах чалавека, калі такі інстытут будзе ўведзены ў Рэспубліцы Беларусь. 

У цяперашні час Канстытуцыйны Суд на падставе артыкулаў 40 і 122 Канстытуцыі 
разглядае звароты грамадзян са скаргамі на рашэнні мясцовых Саветаў выканаўчых і 
распарадчых органаў. 

Змяненні ў Закон “Аб Канстытуцыйным Судзе Рэспублікі Беларусь”, якія 
прадугледжваюць магчымасць для грамадзян ўносіць прапановы па праверцы 
канстытуцыйнасці нарматыўных прававых актаў, не ўносіліся. 

З павагай 

Намеснік Старшыні А. В. Марыскін. 





КАЛЯ САРАКА ТВОРЧЫХ ПАДЗЯКА 
КАЛЕКТЫВАЎ СТОЛІНСКАГА “Гарадзенская абласная арга- 
РАЕНА УЗЯЛІ УДЗЕЛ У нізацыя ГА ТБМ імя Францішка Ска- 


НАРОДНЫМ СВЯЦЕ “КАЛЯДА” 


Каля 40 творчых калектываў Сто- 
лінскага раёна ўзялі ўдзел у народным свяце 
“Каляда”, якое 7 студзеня прайшло ў 
Століне (Берасцейская вобласць). 

Калядныя гулянні ў Століне пра- 
водзяцца ўжо больш за дзесяць гадоў і сталі 
традыцыйнымі. Для іх адводзяць самую 
галоўную плошчу горада -- Камсамоль- 
скую. Святкаванні праходзяць таксама і ў 
мікрараёнах горада. Адна з канцэртных 
пляцовак размешчана насупраць райвы- 
канкама. 


рыны выказвае шчыры дзякуй кіраў- 
нікам фірм: “Свідравіна” Зылькову 
Сяргею Паўлавічу, “Кантактэлектра” 
Шчыгмінскаму Мікалаю Станісла- 
вавічу і індывідуальнаму прадпры- 
мальніку Галянеўскаму Юрыю Ген- 
рыхавічу за фінансаваную дапамогу 
пры падпісцы на І поўгоддзе 2004 года 
газеты “Наша слова” для 50 сельскіх 
бібліятэк і сярэдніх школ Гарадзенскай 
вобласці”. 

Ад імя абласной 

Рады ТБМ імя Ф.Скарыны 


Сяргей СЯРОЎ, БелаПАН. Алесь. Місцюкевіч. 

Калядная вечарына 


ТБМ у Пелацку 


Полацкая 
гарадская арга- Шш 
нізацыя Тавары- ў 
ства беларускай Шш 
мовы сабрала 
сваіх найбольш 
актыўных сяброў: 
на Калядную ве 
чарыну. імпрэза 
адбылася ў чыта-; 
льнай зале бідлія- 
тэкі імя Янкі Купа. 
лы. Быў аргані 
заваны шырок 
продаж беларус 
кай літаралуры 
збор подпісаў за 
годнае ўшанаван 
не памяці выдат- 
нага сына Белару- ў 
сі Васіля Быкава 
на Віцебшчыне. 
Вяла вечарыну старшыня 
полацкай суполкі Лера Сом. 

На самым пачатку 
святочнага вечара ўсім 
прысутным былі ўручаныя 
маленькія, але прыёмныя 
падарункі - прыгожыя ка- 
ляндарыкі на 2004 год з 
выявай Полацкай Сафіі і 
сімволікай Таварыства. Вы- 
пуск іх стаўся магчымым 
дзякуючы дабрачыннай да- 
памозе Полацкага палігра- 
фічнага прадпрыемства 
“Спадчына Скарыны”, а 
мастацкі фатаздымак лас- 














кава прэзентаваў для агу- 
льнай справы Віктар Міка- 
лаевіч Ушак, загадчык По- 
лацкага аддзела культуры. 
Цудоўныя беларускія каляд- 
ныя песні праспявалі пара- 
фіяне мясцовай грэка-ката- 
ліцкай грамады, а змяс- 
тоўны каментар да іх дадаў 
святар айцец Лявонці. На- 





лакно” выступіў Уладзімір 
Яцкевіч. Нікога не пакінулі 
абыякавымі выступы запро- 
шаных на вечарыну сяброў 
літаратурнага аб'яднання 
“Наддзвінне” Змітрака Ку- 
ніцкага, Валянціны Кара- 
ван, Мікалая Балдоўскага, 
Вольгі Дук, а таксама літа- 
ратараў Валерыя Старынс- 
кага з Наваполацка і Люд- 
мілы Савасцеевай. Ствара- 
льнік Таварыства Вольных 
Літаратараў Алесь Аркуш 
заклікаў сяброў ТБМ звяр- 


нуць увагу на краязнаўчую 


работу і стварыць падра- 
бязны летапіс полацкіх па- 
дзей мінулага складанага і 
страшнага стагоддзя. Па- 
мастацку прачытаны верш 
Ларысы Геніюш быў унёс- 
кам у вечарыну знанай по- 
лацкай тэатральнай рэжы- 
сёркі і актрысы Валянціны 
Нагорнай. А скончылася 

Спадару А.Д. Мартыненку 

Намесніку Старшыні Нацыянальнай дзяржаўнай 
Тэлерадыёкампаніі Рэспублікі Беларусь 

Вул. Макаёнка 9, Мінск 220807 





Паважаныя кіраўнікі НДТ! 

Віншуем Вас з Калядамі і Новым Годам! Жадаем Вам у наступным годзе больш уважліва ставіцца да ўжывання 
на першым тэлеканале дзяржаўнай беларускай мовы, роднай мовы тытульнай нацыі нашай старажытнай краіны. Мы 
ўжо пісалі Вам, што ў сваёй працы трэба кіравацца не сумніўнымі апытаннямі, а вынікамі апошняга перапісу насельніцтва, 
паводле якога большасць грамадзян Беларусі назвалі сваёй роднай мовай беларускую. 

Мы актыўна супрацоўнічаем з тэлеканалам “ЛАД”, але гаворка ішла і ідзе пра мову навін першага тэлеканала, 
якая заўжды была беларускай, пачынаючы з савецкіх часоў. Таму сотні тэлегледачоў звяртаюцца да нас з просьбай 
абараніць іх канстытуцыйнае права атрымліваць інфармацыю на роднай мове менавіта на Вашым канале, бо ён адзіны 
вяшчае на тэрыторыю ўсёй Беларусі і, нават, прамаецца ў Літве і Польшчы. 

Дарэчы, сваю падтрымку ў гэтым пытанні нам выказалі Канстытуцыйны Суд Беларусі, міністр інфармацыі і 
адміністрацыя Прэзідэнта Рэспублікі Беларусь. Таму прапануем Вам вярнуць вяшчанне навін на беларускую мову, 
якую наш славуты земляк Адам Міцкевіч назваў адной з самых прыгожых славянскіх моваў свету. 

З павагай 


Старшыня ГА “ТБМ імя Ф. Скарыны” Алег Трусаў. 





Шаноўныя сябры ТБМ! 
Мы просім падтрымаць зварот старшыні ТБМ да кіраўніцтва Нацыянальнай дзяржаўнай 


Тэлерадыёкампаніі Рэспублікі Беларусь сваімі подпісамі. Сотні, а, яшчэ лепш, тысячы подпісаў зробяць 
гэты зварот больш важкім. 





Старшыні Нацыянальнай дзяржаўнай тэлерадыёкампаніі Рэспублікі Беларусь 
Рыбакову Яўгену Уладзіміравічу 
Вул. Макаёнка, 9, г. Мінск, 220807 


Мы, грамадзяне краіны, глыбока абураныя скарачэннем часу беларускамоўнага вяшчання на 
Беларускім тэлебачанні, у прыватнасці - амаль поўным выключэннем беларускай мовы з навінаў. 

Патрабуем: 

- спыніць дыскрымінацыю пераважнай большасці нашых суайчыннікаў, якія паводле перапісу 
насельніцтва 1999 года назвалі сваёй роднай мовай беларускую; 

- аднавіць навіны на беларускай мове ў поўным аб'ёме; 

- пастаянна клапаціцца пра пашырэнне беларускамоўнага вяшчання на Беларускім тэлебачанні. 









Дата 
падпісання 


















п. 51 2 1 815282 29 5 3:017 

а 61 31 К 2 91062530 ў 4111825 “ 
с 7142128 4Н1825; 310172431 5 121926 

ч 8152229 5121926 4111825 613 2027 

П 2 Э162330 613320 27 5121926 71421028 

С 310172431 7142128 6132027 8152229 

а ае АТ 7151 28 ю123340 





Лоааскаму папі 
Ліпень 
5121926 2 9162330 


стаўніца сярэдняй школы Ме 
І Вольга Тумаш распавяла 
пра тую працу, якую вя- 
дуць беларусаведы школы 
па прапагандзе роднай мовы 
і культуры. Са спавецічан- 
нем пра дзейнасць суполкі 
ТБМ буйнейшага ў горадзе 
прадпрыемства “Шклова- 







АВЫСТВА БЕПАРУСКАЙ Мовы зычыць. 





““Пойацкая сполка ТЕМ аыказвае ичырую 2ўю апа 
графічнаму араапрыемстаў “Спаачына Скарыны” 1 В.М.Ушаку за фотаздымак 


Жнівень Верасень Кастрычнік Лістапад Снежань 


6132027 
7142128 





Падзяку 34 дабрачынную 1 


411 1825 1 8в152229 
5121926 К 


6132027 


імпрэза агульнымі спевамі - 
удзельнікі праспявалі разам 
вядомую песню-гімн, пес- 
ню-малітву “Магутны Бо- 
жа” на словы Наталлі Ар- 
сенневай. 


Алена Красоўская, 
г. Полацк. 





Адказы на крыжаванку са ст. 12. 


Па гарызанталях: 2.Ажына. 4.Верас. 6.Дуток. 
9.Альяс. 10.Зух. 11.Кіт. 12.Вавёрка. 16.Куля. 18.Палі. 
20.Даведка. 21.Дамо. 22.Рэха. 24.Вядзёны. 25.Біце. 
26.Няма. 27.Мур. 28.Склад. 29.Але. 

Па вертыкалях: І.Жыцьцё.2.Асада. З.Адсек. 
4.Вазон. 5.Рух. 7.Тук. 8.Кутні. 12.Вядовец. І3.Вы- 
веднік. І4.Рыдлёўка. 15.Апарына. 17.Ува. 19.Лях. 


2].Дубам. 23.Адале. 









12. 


13. 


14. 


15. 

С. Квецень 


“аг. ТЕЙРЫ ДЎУЙЕІ ГАЙЯСЫ. 


(Рыфмаваная гісторыя ў адценнях беларускага духу) 


(Працяг. Пачатак у папяр. нум.) 


29. СВАРА 


Што ж, дайшло урэшце да душы. 


Як паўстаў Ягайла над усімі. 
Твар аб твар ударылі крыжы 
У малітвай сцішанай краіне. 


І дагэтуль неба галасы 

Розумы штурхалі заўтрапёна. 
Ды маланкі грозныя гасіў 
Нетаропка дрэў прастор зялёны. 


Толькі нейкі злосны прайдзісвет 
Ад таго даўно не меў спакою. 
Кінуў іскру ў годны дом сусед - 
Лепшыя ўспалымнелі пакоі. 





Жлікалі трывожныя званы... 
Ды не за бацькоўскі 
крыжык медны 
Ў храме перабіліся паны - 
З-за таго, каму служыць абедню. 


Хіба толькі грэцкае сяўво - 
Праз усё жыццё было ў апале. 
Дык гарой стаялі за сваё, 
Вартым імем здраду называлі: 


Марна нечысці 
набегла стрымгалоў, 
Каб пашкодзіць 
спадцішка Айчыне. 
Не захлынуць рускіх берагоў 
Сквапнай 
чужаземшчыне - лаціне. 


Ці здалёку ў нас гаспадары 

І зусім знядужылі мы, браце? 

У цябе, Літва, правадыры 

Ёсць і апрача няўдзячных зяцяў. 


Не засыпле попел вугалі, 

Як сівая зморанасць - валоссе. 
Трохі духу крыўскага ў зямлі 
І пасля нягодаў засталося. 


А крумкач дарэмна ашалеў, 
Мёртвае шукаючы начынне 
Вітаўт ёсць у нас - адважны леў, 
Неўтаймаваны сын Айчыны. 


Ой, не ў час, славяне, гром-мяжа 
Падзяліла кут гарачым варам. 
Не змірыўся ў логаве крыжак 

І не супакоіўся татарын. 


Выратуй жа думку, пільны зрок. 
Дрэнная нам выпадзе прыгода, 
Як у іншаземны вабны бок 
Кінемся ад роднага народа. 


Абярэм для пекла лёс такі. 
Прыкра будзе на апошнім балі: 
Гэтак нешчасліва, землякі, 
Выйсці ў людзі мы паспрабавалі. 


30. ВІТАЎТ 


Такі ўдалы шлях перасёк. 
Адольваў да ўлады дарогу 
Арліны пранізлівы зрок 

На погляд заменьваў строгі. 





Было карацей напрасткі 
Ляцень па Айчыне барвянай. 
З канца аднаго ў другі 
Кідаўся, неўтаймаваны. 


Ды рыцара палкая жарсць 
Гарэла ва ўладніку часу 
Няроўна. Не грэбаваў князь 


Хаўрусам з крыжацкай заразай. 


Лілася страшэнная кроў. 
Дык хібіў і нораў ільвіны. 
Дзеля краіны - сыноў 
Дваіх у заклад ён пакінуў. 


Пасунуў у пашчу пятлі, 

На кару бязлітаснай рады. 
Забілі тэўтоны, калі 

Ім здрадзіў блуканец улады. 


Але не тады ён спакой 

Згубіў, а пасля крэўскай пасткі. 
Бо нешта не тое яго 

Брацельнік выкручваў дзівацкі. 


Ды марнай была мітусня 
Ядвіжынага Ўладзіслава. 
Літва праваслаўная ўся 
За Белага князя стаяла. 


Да твару нам - дар даўніны 
(Чым бездань 


між вамі замовіць?). 


Прыроджаны віцязь вайны, 
Дзяржаўнасці нашай ўлюбёнец. 


А славы бліжэй да Дняпра 
Было ў Ягайлы нягуста. 
Літоўскага ж уладара 
Імя не сыходзіла з вуснаў. 


Ды помнілі зоркі грахі, 
Трывожылі на небасхіле... 
Татары ля Ворсклы-ракі 
На рыцарстве князя злавілі. 


Няласкавы быў неспадзеў... 
Што ж! Пасумаваў І паахаў. 
І трохі ўжо і пацішэў 

Ён ля задаволеных ляхаў. 


А тыя тады пакрысе 

Да горла з лацінаю лезлі. 
Няйнакш узыходзіў пасеў 
Чужацкі - але яшчэ чэзлы. 


Клявалі хаця жаніхі, 
Пасадцы - на Рыма залёты, 
Заходнія ў княстве вярхі 
Сціскала карэннем. Усходу. 


Мацнеў князь русін грамадой. 
І хутка фартуны пагарду 
Адолеў адвагай сваёй 

На полі суровым Грунвальда. 


Даў ворагу ў зубы ражном, 
Вялікі ўзнёс краю хорам. 
Разбегліся межы ажно 
Імкліва ад мора да мора. 


Каго не пужала напасць 

Ад джала літоўскага стрэлу! 
Амаль да Масквы горды князь 
Грымеў на Русі аслабелай. 


Задоўга яшчэ адчуваў: 
Радзіма ад звадак загіне. 
Балела яго галава, 

Як цэрквы злучыць у краіне. 


Магутны меў прыкладам след - 
Саму чарадзееву справу. 

Так сонца не зладзіць сусвет, 
Як сцэментаваў ён дзяржаву. 


Праславіў Айчыны зямлю 
Навек з дапамогаю Божай. 
Ды прагнуў усё славалюб 
Пашаны ад Захаду большай. 


Якая маніла лухта 
Героя да самага скону! 
Нічога ён так не жадаў. 
Як каралеўскай кароны. 


Стаміўся сто першы ганец, 
Люцыпара стаўшы пацехай. 
Нарэшце. У Вільню вянец 

З далёкага краю паехаў. 


Чакалі крыжы і званы. 
Загадкавыя камяніцы. 
Славутае свята зямлі 

Там мусіла хутка адбыцца. 


Адчуў Бог малітваў агонь. 
Ды ворагі тож не сляпыя. 
Дабіліся ляхі свайго - 
Бясцэнны ўбор захапілі. 


І ўсё, як спусціў да граша, 
Сагнуўся ад гэтага стрэлу. 
Не вытрымаў страты - душа 
У Божы прастор адляцела. 


Які быў з блакіту шацёр! 

Дык з-за піраміды разбіўся... 
Усё ўзыходзіў жыццё - 

З апошняй прыступкі зваліўся. 


31. ПАГОНЯ 


Камусьці ж зямля прызначала 
цяжэйшую ношу. 
Былі пасярэднія людзі 
пад сонцам здаўна. 
Ляжала краіна, Літва наша 
на раздарожжы. 
Ніводны нас ласкай гарачаю 
не абмінаў. 
Як быццам хто ад нараджэння 
закляў і сурочыў, 
Нядобрыя загадзя тут 
раскідаўшы сляды. 
Ужо ж, непакоілі вас, 
ненаедныя вочы, 
Азёры, лясы, ля задумлівых рэк - 
гарады. 
Прыходзілі з розных бакоў 
пекла змрочныя здані, 
І край наш, абпалены 
і зруйнаваны цямнеў. 
Як часта трывожна ўрывалася 
ў думкі пытанне - 


З рускай праваслаўнаю 





Ці быць на зямлі нам 
такой непаўторнай, ці не? 
Не дыхаць свабодна ёй 
у палыновым палоне. 
Што вочы раскажуць 
пра сонца і неба ўначы? 
Склікалася княскаю воляй 
набатнай “Пагоня” 
Адзін да другога збіраліся 
людзі, МЯЧЫ. 
Гучаў за спіной родны голас 
у злую часіну- 
Маліў ён трымацца 
і ледзьве жывым на кані. 
І валам крутым уздымалася 
з долу Айчына - 
Узносіла хваляю 
барва пралітай крыві. 
Бурліла Радзімы рака 
непакорнаю стромай. 
Клінкоў высякаліся 


гнеўныя іскры. І зноў - 
Гнаў ворага, быццам 
драпежніка, вершнік чырвоны, 
Свяшчэннай зямлі сваёй вечнай 
пунсовы анёл. 
Ён бачыўся доўга няўтольнаму 
гордаму зроку, 
Скрозь час з ім быў той жа 
славуты няспынны ўзлёт: 


“Пагоня” - усебеларуская 
наша сутока, 
“Пагоня” - імклівае полымя 


за гарызонт. 
32. КРЫЖ 


Сонцу нат няміла аднаму 
За туману шэраю пялёнкай. 
Зводзіла паганскую Літву 


старонкай. 


Не знаходзіў сіл сярод замоў, 
Крыжу саступаў дзікунскі нораў. 
З урачыстых плошчаў гарадоў 
Купалы паўзносілі саборы. 


За сабой вялі манастыры 

У сапраўдны свет 
першапраходцаў. 

Мелі за сябе валадары 

Грэшныя, надзейных малітоўцаў. 


Але ўсход ударыў з-за пляча - 
І да храмаў падышлі магілы. 
Турак ды татараў саранча 
Моц вялікай веры надламіла. 


Замарудзіў ранішні пасеў 

І з паганцам не паспеў 
сустрэцца. 

Дык жадаў лацінскі наш сусед 

Уварвацца на пустое месца. 


Як драпежнік, чуйны на туман, 
На закон заходні ласкі Божай 


Ускладаў надзеі польскі пан, 
Аб уладзе марачы і грошах. 


Ласы дух не ведаў берагоў, 

Ды хацеў смачнейшых караваяў. 
І нарэшче час прыйшоў яго 

У напаўпаганскім гэтым краі. 


Тут агонь развейвала на дым, 
Твар не гнула выскалам 

ільвіным. 
Сціплым чуўся твой хрысціянін. 
О, лясная дзіўная краіна. 


Нават уладар - Ягайла-князь - 
Здрадзіў за жанчыну і карону. 
Мусіць, добры быў ён 

ляшскі зяць, 
Ды не бацька кінутаму дому. 


Наставала цьмяная слата 
Ды паноў разлад і шлях каравы. 
Што Ягайла! Тут уся Літва 
Хруснула - 

спакуснік ведаў справу. 


33. ЛАЦІНА 


Не застывала на парозе смірна - 
Як склізкі чорт у поўную дзяжу, 
Залазіла зачэпіста, настырна 
Лаціна ды ў тутэйшую душу. 


Кудысці ў глыбі звала і за лалі, 
Зводзячы ад'дробнай мітусні, 
Сабе касцёлы думкі забіралі 
Загадкавымі вежамі сваймі. 


Пакуль пашкадаваным 

ці адпетым - 
Быў у палоне чалавек Русі. 
Аргана хвалі цяжкія над светам 
Яго, амаль бяссільнага, няслі. 


У тых валах 
паміж зямлёй і небам 
З мінулым будучы змыкаўся час. 
Было не развітацца 
з вечным склепам, 
Не выйсці з-пад навіслага мяча. 


Нашто ён, свет нікчэмны 
І нязбытны? 
О, з вамі разам, 
брат наш і сястра, 
Шапталі люду доўгія малітвы 
Апосталы з-пад нішы алтара. 


Жаданні адыходзілі благія, 
Рабіў крылатым 

незямны прасцяг. 
Святая Дзева Божая Марыя 
У слабых расцякалася грудзях. 


І закрануў прастор 

вялізны, вечны 
Спакой як бы абмытага чала. 
А голас спавядальніка сардэчны 
Агортываў салодка спакваля. 


Спасцігнула лацінская пяшчота 
Вялікія магчымасці свае. 
Як з гэтым ціхім 

гаварыць народам - 
Ніхто не ведаў лепей за яе. 


Куды на раздарожжы 
дому дзецца - 
Стаіць здавён, 
як мроісты вятрак. 
Не абмінае ўражлівае сэрца 
Яшчэ адзін настойлівы скразняк. 


(Працяг у наступным нумары.) - 





Ле 2 (637) 


(Працяг. Пачатак у папяр. нумары. ! 


Кацярына ІІ (холадна). Мы ставім 
задачы рэальныя... (Да Рапніна.) Пры 
перамовах з каралём прускім, князь, пад- 
крэсліце, што мы з ім яшчэ да смерці 
Аўгуста ПІ былі згодны на абранне караля 
Польшчы з Пястаў, таму без далейшых 
акалічнасцяў мы прапануем яго вялікасці 
паміж Пястамі такога, які больш за іншых 
будзе абавязаны яго вялікасці і нам за тое, 
што мы для яго зробім. Калі яго вялікасць 
згодны то гэта стольнік літоўскі граф 
Станіслаў Панятоўскі. І вось мае прычыны: 
з усіх прэтэндэнтаў на карону Каралеўства 
і Княства ён мае найменш сродкаў атры- 
маць іх, значыць, найбольш будзе абавяза- 
ны тым, з чыіх рук ён іх атрымае. І яшчэ, 
няхай кароль Фрыдрых не здзіўляецца руху 
войскаў на нашых межах: гэта ў сувязі з 
маімі дзяржаўнымі правіламі. Усякая смута- 
замятня нам не жаданая, і мы палымяна 
жадаем, каб вялікая справа вырашалася 
спакойна. 

А цяпер толькі вам, мае аднадумцы 
і паплечнікі, і выключна сакрэтна. Вялікая 
справа заключаецца ў тым, што па ўказу 
нашаму прэзідэнт ваеннай калегіі генерал- 
аншэф Чарнышоў распрацаваў праект аб 
далучэнні да Расіі і лепшага акруглення і 
бяспечнасці граніц рэкамі Дняпром і Дзвіною 
некаторых, пакуль, зямель. Першым рухам 
нашых войскаў быць з боку тых мясцін, аб 
якіх у праекце паказана. Мы зробім ак- 
ружэнне па рацэ Дзвіне і, злучаючы 
апошнюю ад Полацка на Воршу з Дняпром 
і да Кіева, захопім па гэты бок Дзвіны 
Крайцбург, Дынабург і ўсю Ліфляндыю, 
Полацк і Полацкае ваяводства, Віцебск і 
Віцебскае ваяводства, на гэты бок ад Улы 
да Воршы, і ад Воршы, Магілёў, Рагачоў, 
Амсціслаўскага ваяводства ўсе землі, што 
ляжаць на гэты бок Дняпра і па Дняпры да 
нашых цяперашніх межаў. 

Рэпнін. Гёніяльна, ваша вялікасць! 
Геніяльна! 


Кацярына П. Падставай захопу 
гэтых тэрыторый будзем лічыць рух нашых 
войскаў з прычыны абрання каралеўскага; 
права на гэта мы бачым у парушэнні 
дагавораў і невыкананні справядлівых 
патрабаванняў Расіі ад польскага боку. 

У падтрымку Чартарыйскім супраць 
Радзівілаў і Патоцкіх неадкладна шлю 
войскі на чале з генерал-маёрам Роненкамп- 
фам, князем Дашковым і князем Валконскім. 

І некалькі агульных меркаванняў... 
Пасля каранацыі, якую будуць кантраля- 
ваць нашы войскі, мы пастаянна будзем 
захоўваць слабасць польскай рэспублікі. 
Мы будзем перашкаджаць яе рэформам. 
Для гэтага і спатрэбіўся кароль-марыя- 
нетка.Будзем спадзявацца, што гэту ролю 
выканае прыручаны намі Станіслаў Паня- 
тоўскі. З яго дапамогай, а дакладней, праз 
яго мы нарэшце давядзем Рэч Паспалітую 
двух народаў да поўнай страты незалеж- 
насці. Мы здолеем унушыць нашай сілаю, 
што яна вёльмі слабая для існавання без 
падтрымкі магутнай Расіі. 

Многія палякі абурацца новым 
каралём: магнаты -- з-за таго, што кароль 
не належыць да іх кола, і паходзіць з роду, 
які адносна нядаўна набыў знакамітасць; 
другія ўспрацівяцца яго рэформам; трэція 
будуць помсціць яму за прарасійскія 
пазіцыі. Тым часам мы будзем паслядоўна і 
настойліва па частках далучаць Княства і 
само Каралеўства да вялікай Расіі. 

На гэтым рандэву скончым. Князю 
Рапніну -- у дарогу. Віца-канцлеру Остар- 
ману ды іншым -- за вялікую работу, якая, 
мы так думаем, будзе прадаўжацца не 
адзін, не два і, можа, нават не тры гады. 

З Богам, мае верныя рыцары. 

Рапнін. Даруйце, ваша вялікасць, але 
сёння не была звернута належная ўвага на 
вельмі важную акалічнасць, звязаную з 
Казімірам Агінскім. І калі б вы дазволілі... 

Кацярына ПІ. (незадаволена). Гава- 
рыце, КНЯЗЬ... 

Рапнін. Ваша імператарская вялі- 
касць ведае, якім высокім аўтарытэтам і 
ўплывам у Рэчы Паспалітай карыстаецца, 

Алесь Петрашкевіч 


“Развітанне з Радзімай 


Драма ў дзвюх дзеях 


як там кажуць, адзін з самых важных 
грамадзян гетман Вялікага Княства Літоў- 
скага Міхал Казімір Агінскі. Рыцарскія 
доблесці, еўрапейская адукацыя, гаспа- 
дарчыя здольнасці, улюбёнасць і поспехі ў 
музычным мастацтве і нават яго кала- 
рытныя выхадкі не лепшага кшталту 
падабаюцца не толькі магнатам і шляхце, 
але і чэрні. І вядома, што чалавек, які 
ўзначальвае войска Княства, прэтэндуе на 
Каралеўства. І калі гэтаму не перашко- 
дзіць... 

Кацярына П (да Остармана). Вашы 
меркаванні, віца-канцлер?.. 

Остарман. Мне думаецца, ваша 
вялікасць, што нягледзячы на абаянне і 
грамадзянскае прызнанне і тое, што Міхал 
Казімір бачыць сябе вялікім князем і 
каралём, ніхто, акрамя яго самога, усур'ёз 
гэта не ўспрымае. 

Рапнін. Даруйце, але калі эксцэн- 
трычны Міхал Казімір, не дай Бог, стаў бы 
каралём і вялікім князем, то і Каралеўства і 
Княства спусціў бы з малатка, як спусціў 
лепшую частку сваёй маёмасці на музыку. 
Але тое што за плячыма ў гетмана вялікага 
княства ўзброенная частка гэтага княства... 

Кацярына П. Эксцэнтрычны апты- 
мізм Казіміра нерэдка прыводзіў Яго, Як МЫ 
ведаем, да спарадычных прыліваў энтузі- 
язму. Вось і зараз ён рашыў стаць венца- 
носным. Абяцаю вам уберагчы яго ад 
кароны і захавць для музыкі. 

Дык з Богам жа ў добры час!.. 


Усе ўстаюць. Рапнін і Остарман 
раскланьваюцца і выходзяць. Кацярына ПІ 
некаторы час стаіць у задуменні, потым 
звоніць у званок. З'яўляецца цырымоній- 
майстар. 


Пакліч, мой харошы, князя Стані- 
слава Панятоўскага. 


Цырымоніймайстар кланяецца і 
выходзіць. 

Кацярына ІІ зморана садзіцца на 
канапу, адкідвае галаву, заплюшчвае вочы. 

Уваходзіць Панятоўскі. 

Святло паволі згасае. 


П 


Той жа пакой Кацярыны П. Царыца 
каля люстра. Яна ў добрым настроі. Перад 
адным з крэслаў стаіць арфа, на другім 
ляжыць кларнет, на трэцім -- скрыпка і 
смычок. 

Адкрываюцца дзверы, з'яўляецца 
цырымоніймайстар. 


Цырымоніймайстар. Ваша імпера- 
тарская вялікасць! З аўдыенцыяй гетман 
вялікі Вялікага Княства Літоўскага, Руска- 
га і Жамойцкага Міхал Казімір Агінскі. 


Уваходзіць высокі, стройны прыга- 
жун гадоў 33-х у дарагім еўрапейскім 
гарнітуры. Стрымана кланяецца. Кацярына 
П ідзе яму насустрач, вітаецца цёпла і 
прыязна як са старым знаёмцам. Запрашае 
сесці на свабоднае крэсла, сама садзіцца на 
канапу насупраць. 


Кацярына ІІ. Мы так даўно не 
сустракаліся. А я так многа цікавага і 
добрага чула пра вас, Міхал Казімір. Рада, 
вельмі рада нашай сустрэчы. Як даехалі”. 
Як настрой, самаадчуванне гетмана вялі- 
кага? 

Агінскі. Дзякуй, вялікая царыца. Я -- 
чалавек вайсковы. Мяне не бянтэжаць 
любыя дарогі. Настрой, самаадчуванне, як 
ў чалавека, якому пашчасціла і якога 
чакала сустрэча з вялікай і слаўнай імпе- 
ратрыцай-асветніцай, перад якой еўрапей- 


скія дзяржаўцы і філосафы схіляюць галовы. 

Кацярына ІІ. Чую вашы высокія 
словы і свае тытулы, а сама зайздрошчу 
белай зайздрасцю і не Агінскаму гетману 
вялікаму, а Міхалу Казіміру -- выдатнаму 
кампазітару і музыканту-віртуёзу, што 
пакарыў сваім талентам парыжскую па- 
трабавальную публіку. 

Агінскі. Не ведаю, ваша светласць, 
што і сказаць на такую завышаную пахва- 
лу, але ж эпоха асветы і асветніцтва 
патрабуюць нашых ахвяр... 

Кацярына П. Манаршая пахвала 
ніколі не бывае завышанай, але... 

Агінскі (усміхаючыся). Але ж “але”, 
ваша вялікасць... 

Кацярына П. “Але” толькі ў тым 
сэнсе, што прашу вас і мне засведчыць ваша 
майстэрства. 

Агінскі. І таму тут арфа, кларнет і 
скрыпка?.. 

Кацярына П. Толькі таму і не з 
царскай прыхамаці, а толькі з павагі да 
маэстра. 

Агінскі. Скажу шчыра, ваша вялі- 
касць, ад вашага запрашэння я чакаў, што 
хочаце, толькі не арфу, кларнет ды скрып- 
ку, любыя майму сэрцу, пры карыстанні 
якімі я хоць на час забываю пра гетман- 
скую булаву. 

Кацярына П. Мілы Міхал Казімір, 
Бог з ёю, з вашай булавой, а за арфай, 
кларнетам ды скрыпкай нічога іншага, 
акрамя просьбы падараваць мне тры вашы 
паланезы ў вашым выкананні. Ці вы дума- 
еце, што мая булава мне не абрыдла. Ці 
ўявілі, што манаршая душа ніколі не просіць 
музыкі?.. (Ямаль капрызна.) Урэшце... я 
жанчына... 

Агінскі. Схіляю галаву перад імпе- 
ратрыцай-жанчынай. ( Устае з крэсла, 
кланяецца. Потым садзіцца за арфу, грае 
наланез. На скрыпцы і кларнеце грае другі і 


трэці). 


Зачараваная музыкай, Кацярына П 
доўга сядзіць моўчкі, потым устае з канапы. 


Кацярына ПІ. Дарагі мой госць, вы 
зачаравалі мяне вашымі паланезамі, здзівілі 
сваім выканальніцкім майстэрствам. І 
заслугоўваеце маёй высокай узнагароды. 


“Звоніць у званок . З'яўляецца Цыры- 
моніймайстар з залатым падносам, на якім 
ляжыць дарагая шкатулка і стаяць два 
келіхі шампанскага. 

Кацярына ІІ бярэ са шкатулкі ордэн 
Андрэя Першазваннага іпрышпільвае яго на 
штрыфель сюртука Агінскага. Абодва 
бяруць келіхі. 


Ваша здароўе, вялікі маэстра!.. 
Агінскі. Ваша здароўе, вялікая імпе- 
ратрыца! 


Прыгубіўшы з бакалаў, ставяць іх на 
паднос. Цырымоніймайстар выходзіць. 
Кацярына ІІ запрашае госця сесці ў крэсла, 
сама садзіцца насупраць. Іх падзяляе 
невысокі столік і кветкі ў дарагой вазе. 


Кацярына П. Не ўяўляю, не разумею, 
як можна дасягнуць такой высокай даскана- 
ласці ў майстэрстве, якім валодае ваш геній. 

Агінскі. Не перабольшвайце, ваша 
вялікасць. Як няма майстэрства без прак- 
тыкаванняў, так і практыкаванняў без 
майстэрства. 

Кацярына ІІ. Залішняя сціпласць, 
мой сябар. Вамі кіруе, вас вядзе геній! Хоць 
розніца паміж розумам і геніем, як сцвяр- 
джае мой сябар Жан Жак Руссо, у тым, што 
першы амаль заўсёды прысутнічае, тады як 
другі часта зыходзіць. Заклінаю, пакіньце 
ўсё, кіньце сваю булаву, толькі не музыку. 








Беражыце, лялейце ваш Божы дар музычны, 
як і шырыню, і глыбіню розуму, сілу 
ўяўлення прыгожага і актыўнасць душы. 
Усе вялікія намаганні, як мне здаецца, усе 
ўзнёслыя парывы належаць толькі душам 
пылкім і ўзнёслым. Халодныя душы і розум 
ніколі не здзяйснялі нічога цудоўнага. 
Музыка -.- найвышэйшае з усіх мастацт- 
ваў. Ахвяруйце ёй ўсё, і Бог узнясе вас на 
вяршыню славы. 

Агінскі. І ўсё ж, як я лічу, найвы- 
шэйшае з усіх мастацтваў, ваша вялікасць, 
мастацтва кіраваць, кіраваць дзяржаваю, і 
Бог адзначыў вашу вялікасць у гэтым 
мастацтве і майстэрстве. 

7. Кацярына П. Тут ужо -- што каму. 
(Смяецца.) Не ведаю, што галоўнае ў 
іншых мастацтвах, а ў маім -- прынцыпы і 
інтэрэсы Расіі. Я свае прынцыпы, як і 
Шарль Мантэск'е, выводжу не з сваіх 
забабонаў, а толькі з самой прыроды рэчаў. 

Агінскі. Гэта тое ж самае, што і 
выхопліваць гукі з сваёй душы. 

Кацярына ІІ. І зачароўваць душы 
многіх і многіх гармоніяй гукаў гарманічнай 
душы. 

Агінскі, Бадай што ў гэтым і ёсць 
шчасце творцы ды і дзяржаўцы таксама. 

Кацярына П. Менавіта таму мой 
кумір Вальтэр і называе душою тое, што 
акрыляе, узнімае, захапляе, запальвае, 
натхняе і, як мне здаецца, не толькі ў 
музыцы, але і ў справах дзяржаўных. Ці вы 
толькі ў нябёсах і ад спраў дзяржаўных так 
далёка, што вас нішто не натхняе, не 
захапляе, не кліча? 

Агінскі. Чаму ж далёка? Мяне, да 
слова, і кліча, і натхняе як раз тое, пра што 
ў свой час, калі цяжка захварэў кароль 
Аўгуст ПІ, мела на ўвазе ваша вялікасць... 

Кацярына П. Далі Бог не памятаю. 
(Смяецца). 

Агінскі (крыху разгубіўшыся). Я 
пра тое, ваша вялікасць, што служу сваёй 
Айчыне, краю, дзе палонніца душа. Узна- 


чальваю войска. Нясу адказнасць перад 
людзьмі і Богам за яе абарону. Рыхтуемся 


да сойму, што абярэ караля і вялікага князя 
Рэчы Паспалітай. 

Кацярына П. Гэта пахвальна. Але 
як вам, сябар мой, удаецца сумяшчаць 
палітыку з музыкай, бруд з боскай чыс- 
цінёй?... 

Агінскі. Чалавек, ваша вялікасць, 
па прыроде сваёй істота палітычная; хто 
жыве толькі па сваёй прыродзе, а не ў 
выніку выпадковых акалічнасцяў, па за 
дзяржаўных інтэрэсаў, той - істота недараз- 
вітая ў маральных адносінах; яе і Гамер не 
ўхваляе, кажучы, што такі чалавек без роду, 
без племя, па-за закону, без агменю; параў- 
наць яго можна з выбітай з шэрагу пешкай 
на шахматнай дошцы. А я, як-ніяк, гетман 
найвышэйшы Вялікага Княства. 

Кацярына ІІ. Не ўяўляю, як можна 
існаваць адначасна ў мастацтве і палі- 
тыцы?! 

Агінскі. Ва ўсякага чалавека па- 
асобку і ва ў сіх разам ёсць пэўная мэта, 
імкнучыся да якой яны адно выбіраюць, 
другога пазбягаюць. Я вырышыў не па- 
збягаць таго, што мне Бог даў і ў мастацтве, 
і ў палітыцы. І вас, ваша вялікасць, і мяне 
бадай што аднолькава хвалююць і ўзбу- 
джаюць як музыка, так і палітыка. На жаль, 
у палітыцы многа жорсткага і трагічнага. 
Музыка глушыць маю самоту аб адсут- 
насці гармоніі ў палітыцы. 

Кацярына ІІ. Вы не баіцеся памы- 
ліцца, выбіраючы паміж самотаю ад палі- 
тыкі і самой палітыкай? Рэчы гэтыя роз- 
НЫЯ... 

Агінскі. Памыліцца можна па роз- 
наму, правільна прыняць рашэнне -- толькі 
адным шляхам, таму першае -- лёгка, а 
другое - цяжка; лёгка прамахнуцца, цяжка 
трапіць у цэль. Я -- воін, і ў гэтым маста- 
цтве разумею. 

Кацярына П. Даруйце, шаноўны, 
але адзін залатнік здаровага сэнсу, як 
сцвярджае Жан Жак, істотней, важней, чым 
цэлыя пуды разумовай дасціпнасці. 


(Працяг у наступным нумары.) 







Була 


Часам мне жыць 
не пад сілу прыходзіцца, 
Часам смяртэльная 
думка зародзіцца, 
Сэрца нудою шчыміць. 
Як пагляджу, 
што вакол мяне дзеецца... 
(“Сынам Беларусі” 
М. Арол). 


па 





жыць Беларусь! 


русь”. Прачытала і выра- 
шыла неадкладна наведаць 
Гудзевічы. Дарога нябліз- 
кая. Але знайшліся ахвотнікі 
- Алена Верабей, яе муж 
сын, сястра Валянціна Вера- 
бей (настаўніца гісторыі) 
мастоўскай школы. 
патэлефанавала, узгадніла 


Яна. 


ныя дываны, паглядзець 
рэчы Л. Геніюш, часопіс 
“Праменьчык”, рукамыйнік 
і гэдак далей. Есць музеі 
краязнаўчыя пры школах, 
клубах, а вось, каб вырасці 
да такога маштабу, атры- 


маць статус дзяржаўнага і 
стаць вядомым у свеце. Такі 


Хатцы 200 гадоў. Экскурсію для беларусаў Вільні праводзіць Алесь Белакоз. 
Гудзевічы, 13 снежня 2003 г. Фота Леакадзіі Мілаш. 


Шмат чытала пра 
Алеся Белакоза, захапляла- 
ся яго дзейнасцю, і неяк 
пачала збіраць матэрыялы 
пра Гудзевіцкі музей. Асаб- 
ліва багата было публіка- 
цый восенню, А. Белакозу 
спаўнілася 75, Веры Белакоз 
-70. Недаўна М. Скобла 


прывёз у Вільню кнігу Алеся 
Белакоза “Каб жыла Бела- 


час. І мы ў музеі. Пяць гадзін 
праляцелі, як адна хвіліна. У 
дзвюх апошніх залах былі 
толькі хвіліны літаральна. 
Восеньскія дні кароткія. Мне 
было ўсё цікава, я шмат 
ведала з публікацый, веда- 
ла, што ў гудзевіцкім музеі 
знаходзіцца глобус з Вілен- 


скай беларускай гімназіі, 
хацелася памацаць падвой- 





Алесь Белакоз. Гудзевічы, 14 снежня 2003 г. 
Фота Леакадзіі Мілаш. 






Заснавальнік: 


Адрас рэдакцыі: 


231300, г. Ліда-2, п/с 7. 


ВСёр://т.оге.ру/а5/ 





ТБМ імя Францішка Скарыны. 


Пасведчанне аб рэгістрацыі: 
Лб 85 ад 28 чэрвеня 1996 г. 


220005, г. Менск, вул. Румянцава, 13. 
Адрас для паштовых адпраўленняў: 


Е-таі!: пз(дІічаТІіпехо.еговпо.бу 


Р эдакцыйная калегія: 
Міхась Булавацкі, Людміла Дзіцэвіч, 


ёсць толькі ў Гудзевічах, 
трэба абавязкова побачыць, 
там прапануюць крамянё- 
вую ваду, раскажуць, як 
можна лячыцца народнымі 
сродкамі. У пакоі народнай 
медыцыны затрымаліся 
больш, тут знаходзяцца 
матэрыялы, дасланыя Зось- 
кай Верас, у музеі знахо- 
дзіцца і партрэт яе, нама- 
ляваны Вячкам Целяшам, 
рэчы Петры Сергіевіча, гло- 
бус падараваў музею Янка 
Багдановіч, выпускнік Ві- 
ленскай беларускай гімназіі. 
А кнігі Я. Багдановіча “На 
жыццёвым шляху”, якая 
выйшла пасля смерці аўта- 
ра ў музеі няма. Упэўнена - 
будзе. Вярнуліся з Гудзевіч 
перапоўненыя ўражаннямі 
ад пачутага і пабачанага. З 
такой любоўю Алесь Міка- 
лаевіч расказваў пра паэта 
М. Арла, напамяць чытаў 
яго вершы, як і іншых паэ- 
таў-землякоў, з гонарам 
распавядаў, што ўдалося 
ўстанавіць помнік, адкрыць 
забытае імя. 

Я так шмат расказ- 
ваю ў Вільні пра сустрэчу з 
Алесем Белакозам і пра тое, 
што ён робіць і які след 
пакіне на зямлі для наш- 
чадкаў. Будзе жыць Бела- 
русь, калі ёсць такі чалавек 
дзеі, як Алесь Мікалаевіч 
Белакоз - сын сваёй Баць- 
каўшчыны. 

Жыве Беларусь! 


Леакадзія Мілаш, 
настаўніца 
беларускай школы, 
г. Вільня. 









Вольга Іпатава, Васіль Ліцьвінка, 


Грына Марачкіна, Леакадзія Мілаш, 
Алесь Петрашкевіч, Людміла Піскун, 
Аляксей Пяткевіч, Уладзімір Содаль, 

Станіслаў Суднік, Павел Сцяцко, 





Алег Трусаў. 


Рэдактар. Станіслаў Суднік 

У НАС УСЁ ЧЭСНА... 


(Адказ “нацыяналісту”) 


Канешне, можна б прамаўчаць 


на гэтыя ад вас папрокі. 


Але адкажам, бо заўжды 
насустрач чэсна 
робім крокі. 
Цяпер па сутнасці: 
БТ у нас, канешне ж, 
беларускае. 
Калі й гучыць на ім падчас 


з экрана мова руская, 


Дык гэта клопаты пра вас, 
каб наша адукацыя 
Была найлепшай у СНД, 
дык дзе дыскрымінацыя? 
Але, каб роўнасць захаваць, 
каб гэта ведаў 


кожны рускі, 


Радок, заўважце, унізе ёсць 
І цалкам беларускі! 


А што да радыё, дык там 
таксама мова беларуская. 
Канэшне, ёсць калі гучыць 
у межах нормы мова руская, 
Каб расіянам паказаць, 
што ў нас мы ім 
даўно гатовы 
Стварыць для працы і жыцця 
прывабней Пуцінскіх умовы! 
У нас, спадарства, мовы дзве, 
і ні адну не выдзяляем - 
На ўсіх канторах шыльды дзве, 
закон ніяк не парушаем. 
А вам бы толькі абражаць, 
аб дробязях спрачацца. 
У нас усё чэсна, бачыць Бог, 
не трэба прыдзірацца. 


Фелікс Шкірманкоў, Слаўгарад. 





Крыжаванка “Адновім мову” 


Перакласці на беларускую мову 
Склаў Ігар Паўлоўскі 


22:18 
гі] С. 


СД ЎЎ І 


з] І І 


а Ст 





Па гарызанталях: 2.Ежевика. 4.Вереск. 6.Пузырёк. 9.Алоэ. 10.Ухарь. 
[1.Замазка (ваконная) 12.Белка. 16.Пуля. 18.Свай. 20.Справка. 21.Дадим. 
22.Эхо. 24.Ведомый (дзеепрыметнік). 25.Бейте. 26. Нет, не имеется. 27. Строение 
(каменнае, цаглянае). 28.Состав. 29.Да (часціца). 

“. Па вертыкалях: І.Жизнь. 2.Ручка инструмента (малатка, гэбля). 
З.Отрубил. 4.Возчик. 5. Движение. 7.Жир. 8.Угловой. 12. Ведушций (назоўнік). 
13.Разведчик. 14.Лопата. 15.Окно в болоте (не зарослое мохам і напоўненае 
вадою). 17.Во (прыназоўнік) 19.Поляк. 21.Дыбом. 23.После. 

